



## ساجھا کھاتہ داری: بنیادی تصورات

### سیکھنے کے مقاصد

اس باب کے مطالعہ کے بعد آپ اس قابل ہو جائیں گے کہ:

- ساجھے داری (Partnership) کی تعریف کرسکیں اور اس کی اہم خصوصیات کی فہرست بنا سکیں۔
- ساجھے داری معاہدہ (Partnership deed) کے موضوعات اور مفہوم کو بیان کرسکیں۔
- انڈین پارٹنرشپ ایکٹ 1932 کی ان دفعات کی شناخت کرسکیں جو کہ کھاتہ داری سے متعلق ہیں۔
- متغیر اور قائم سرمایوں کے طریقوں کے تحت ساجھے داروں کے سرمایہ کھاتے تیار کرسکیں۔
- ساجھے داروں میں نفع نقصان کی تقسیم کرسکیں اور نفع نقصان تصرفی کھاتہ تیار کرسکیں۔
- مختلف حالات میں نکالی ہوئی رقم (Drawing) اور سرمایہ پرسود کا حساب کرسکیں۔
- اس کی وضاحت کرسکیں کہ کسی ساجھے دار کو منافع کی کم از کم ضمانت شدہ رقم ساجھے داروں کے مابین منافع کی تقسیم کو کس طرح متاثر کرے گی۔
- ساجھے داروں کے سرمایہ کھاتوں میں ماضی کی غلطیوں کو درست کرنے کے لیے ضروری تسویہ (ایڈجسٹمنٹ) کرسکیں۔ اور
- ایک ساجھے داری فرم کے اختتامی (Final) کھاتوں کو تیار کرسکیں۔

آپ انفرادی ملکیت والے کاروبار کے مالیاتی گوشوارے کی تیاری کے بارے میں پڑھ چکے ہیں۔ جیسے جیسے کاروبار وسیع ہوتا ہے ویسے ویسے زیادہ سرمایہ اور کاروبار کے انتظام اور جوکھم (risks) میں حصہ داری کے لیے زیادہ لوگوں کی ضرورت ہوتی ہے۔ ایسی صورت میں، عام طور پر لوگ کسی تنظیم کی ساجھے داری والی شکل کو اپناتے ہیں۔ ساجھے داری برائے ساجھے داری کی اپنی مخصوص خصوصیات ہیں۔ ساجھے داری فرم اس وقت وجود میں آتی ہے جب دو یا دو سے زیادہ اشخاص مل کر کاروبار کو قائم کرتے ہیں اور اس کے منافعوں میں حصہ دار ہوتے ہیں۔ منافع کی تقسیم سے متعلق ہو سکتا ہے بہت سے معاملات میں ساجھے داروں (Partners) کے درمیان کوئی مخصوص معاہدہ نہ ہو۔ ایسی صورت میں انڈین پارٹنرشپ ایکٹ 1932 کی دفعات لاگو ہوتی ہیں۔ اسی طرح، ساجھے داروں کے سرمایہ کھاتوں اور نکالی گئی رقم پر سود نیز سرمایے پرسود کا حساب لگانے کی الگ خصوصیات ہیں۔ یہی نہیں بلکہ ایک شریک کی موت یا نئے شریک کی

شمولیت وغیرہ پر بہت سے تطابق (ایڈجسٹ منٹ) بھی کرنے پڑتے ہیں۔

کھاتے داری میں ان حالات سے نمٹنے کے لئے مخصوص تدابیر اختیار کرنے کی ضرورت ہوتی ہے۔ ان خصوصی تدابیر کی وضاحت ضروری بھی ہے۔

موجودہ باب میں ساجھ داری کے چند بنیادی پہلوؤں مثلاً منافع کی تقسیم، سرمایہ کھاتوں کی تیاری وغیرہ کا ذکر کیا گیا ہے۔ ساجھ دار (Partners) کی فرم میں شمولیت، اس کی سبک دوشی یا موت اور فرم کا خاتمہ جیسے حالات میں کیے جانے والے کھاتہ داری برتاؤ کو آنے والے ابواب میں ذکر کیا جائے گا۔

## 2.1 ساجھ داری کی نوعیت (Nature of Partnership)

جب دو یا دو سے زیادہ اشخاص ایک کاروبار کو قائم کرتے ہیں اور نفع اور نقصان میں ساجھ دار ہوتے ہیں تب ان کو ساجھ داری میں کہا جاتا ہے۔ انڈین پارٹنرشپ ایکٹ 1932 کے سیکشن 4 کی رو سے ”ساجھ داری ان اشخاص کے مابین تعلق کا نام ہے جو کسی کاروبار کے نفع نقصان میں شریک ہوں، خواہ اسے سب مل کر چلائیں یا ان کی طرف سے ان ہی میں سے کوئی فرد۔“

وہ افراد جو اس معاہدے میں شامل ہوتے ہیں انھیں انفرادی طور پر ساجھ دار اور اجتماعی طور پر ’فرم‘ کہا جاتا ہے۔ ایک ساجھ داری فرم کا اپنے ساجھ داروں سے علاحدہ قانونی تشخص نہیں ہوتا۔ اس طرح ساجھ داری کی اہم خصوصیات مندرجہ ذیل ہیں:

1- دو یا دو سے زائد اشخاص: ساجھ داری کے قیام کے لیے کم از کم دو افراد کی ضرورت ہوتی ہے تاہم اس قسم کے کاروبار کے لیے ان کی انتہائی حد بھی مقرر ہے کمپنیز ایکٹ 2013 کے سیکشن 464 کی رو سے مرکزی حکومت کسی فرم کی انتہائی حد مقرر کرنے کی مجاز ہے جس کی رو سے ساجھ داروں کی تعداد 100 سے زیادہ نہیں ہو سکتی۔ مرکزی حکومت نے کمپنی کے ساجھ داروں کی زیادہ سے زیادہ تعداد 50 مقرر کی ہے۔ اس طرح ساجھ داری والی کمپنی میں پچاس سے زیادہ ساجھ دار نہیں ہو سکتے۔

2- معاہدہ: ساجھ داری، دو یا دو سے زائد افراد کے مابین کاروبار کو چلانے اور نفع نقصان میں ساجھ داری کرنے کے ایک معاہدے کا نتیجہ ہے۔ یہ معاہدہ ساجھ داروں کے درمیان تعلق کی بنیاد بنتا ہے۔ ضروری نہیں ہے کہ یہ معاہدہ تحریری شکل میں ہو۔ ایک زبانی معاہدہ بھی اتنا ہی درست مانا جاتا ہے لیکن تنازعات سے بچنے کے لیے ساجھ دار تحریری معاہدے کو ترجیح دیتے ہیں۔

3- کاروبار: یہ معاہدہ کسی کاروبار کو چلانے کے لیے ہونا چاہیے۔ کسی جائیداد کی مشترک ملکیت سے ساجھ داری کی تشکیل نہیں ہوتی۔ مثلاً اگر روہت اور سچن مل کر زمین کا ایک پلاٹ خریدتے ہیں تو وہ جائیداد کے مشترک مالک بن جائیں گے نہ

کہ ساجھے دار (Partners) لیکن اگر وہ منافع کمانے کے مقصد سے زمین کی خرید و فروخت کا کاروبار کرتے ہیں تب ایسی صورت میں انھیں ساجھے دار کہا جائے گا۔

4- باہمی ایجنسی: تمام ساجھے دار بھی فرم کے کاروبار کو چلا سکتے ہیں اور ان کا مقررہ کوئی نمائندہ بھی۔ اس کا مطلب ہے کہ کاروبار کے انتظام میں ہر ساجھے دار شریک ہو سکتا ہے اور فرم کے لیے کام کر سکتا ہے اور دوسرے ساجھے داروں نے فرم کے لیے جو کام انجام دیے ہیں ان کے لیے ہر ساجھے دار پابند ٹھہرایا جائے گا۔ درحقیقت ساجھے داری کاروبار کی بنیاد باہمی ایجنسی کے تعلق کے نظریہ پر قائم ہے۔ ایک ساجھے دار ایجنٹ بھی ہوتا ہے اور مختار (پرنسپل) بھی یعنی اس کے عمل کے دوسرے ساجھے دار بھی اسی طرح پابند ہوتے ہیں جس طرح یہ ان کے عمل کا۔

5- منافع کی حصہ داری: ساجھے داری کا ایک اہم عنصر یہ ہے کہ ساجھے داروں کے درمیان کاروبار کے نفع نقصان میں حصہ داری کا معاہدہ ہو۔ اس طرح نفع اور نقصان کی ساجھے داری ضروری ہے۔ اگر چند لوگ کسی خیراتی سرگرمی کے مقصد سے آپ میں مل جاتے ہیں تو اس کو ساجھے داری نہیں کہا جائے گا۔

6- ساجھے دار کی ذمہ داری: فرم کے کاموں کے لیے ہر ایک ساجھے دار تمام دوسرے ساجھے داروں کے ساتھ مل کر تیسرے فریق کے تئیں ذمہ دار ہوتا ہے۔ اس کی ذمہ داری فرم کے کاموں کے لیے لامحدود ہوتی ہے اس سے مراد یہ ہے کہ فرم کے قرضوں کی ادائیگی کرنے کے لیے اس کے ذاتی اثاثوں کو بھی استعمال کیا جاسکتا ہے۔

## 2.2 ساجھے داری معاہدہ نامہ (Partnership Deed)

ساجھے داری، ساجھے داروں کے درمیان ہونے والے معاہدے کے نتیجے میں وجود میں آتی ہے یہ معاہدہ زبانی بھی ہو سکتا ہے اور تحریری بھی پارٹنرشپ ایکٹ کی رو سے معاہدہ کا تحریری ہونا لازمی نہیں ہے۔ لیکن جب بھی یہ تحریری ہوتا ہے تو یہ دستاویز جس میں معاہدہ کی شرائط ہوں ساجھے داری معاہدہ نامہ کہلاتا ہے۔ اس میں عام طور پر ساجھے داروں کے درمیان تعلق کو متاثر کرنے والے تمام پہلوؤں کے بارے میں تفصیلات ہوتی ہیں جیسا کہ کاروبار کا مقصد، ہر ایک ساجھے دار کے ذریعہ لگایا گیا سرمایہ، ساجھے داروں کے درمیان نفع نقصان کی تقسیم کا تناسب، ساجھے داروں کے ذریعہ دیے گئے قرض اور لگائے گئے سرمایہ پر سود کی شرح وغیرہ۔

معاہدہ نامہ کی دفعات میں تمام ساجھے داروں کی رضامندی سے ترمیم کی جاسکتی ہے۔ معاہدہ نامہ اسٹامپ ایکٹ کی دفعات کے مطابق تیار کیا جانا چاہیے اور مناسب طور پر تحریر ہونا چاہیے اس کو فرموں کے رجسٹرار کے پاس رجسٹرڈ کرانا بھی چاہیے۔

### ساجھ داری معاہدہ نامہ کے مندرجات

ساجھ داری میں عموماً درج ذیل تفصیلات ہوتی ہیں۔

- فرم کے نام اور پتے اور اس کا اہم کاروبار
- تمام ساجھ داروں کے نام اور پتے
- ہر ساجھ دار کے ذریعہ لگائے گئے سرمائے کی رقم
- فرم کی کھاتہ داری مدت
- ساجھ داری کے آغاز کی تاریخ
- بینک کھاتوں کو چلانے سے متعلق ضوابط
- نفع و نقصان کی تقسیم کا تناسب
- ساجھ داری سے نکالی گئی رقم اور سرمایہ شرح پر سود وغیرہ
- آڈیٹر کے تقرر کا طریقہ
- ساجھ دار کو ادائیگی جانے والی تنخواہ، کمیشن وغیرہ
- ہر ساجھ دار کے حقوق، فرائض اور ذمہ داریاں
- ایک یا ایک سے زیادہ ساجھ داروں کے دیوالیہ ہونے کی صورت میں ہونے والے نقصان کا تسویہ (Adjustment)
- فرم کے خاتمہ پر کھاتوں کا نپٹارا
- ساجھ دار کے درمیان تنازعہ حل کا طریقہ
- ساجھ داری کی شمولیت، سبک دوشی اور حالت موت سے متعلق ضوابط
- کاروبار کو چلانے سے متعلق دیگر معاملات

عام طور پر اس معاہدہ نامہ میں ساجھ داروں کے درمیان تعلق کو متاثر کرنے والے تمام معاملات کی تفصیل ہوتی ہے۔ بہر حال، اگر معاہدے میں کچھ امور واضح نہ ہوں تو ایسی صورت میں انڈین پارٹنرشپ ایکٹ 1932 کی دفعات لاگو ہوں گی۔

### 2.2.1 کھاتہ داری سے متعلق دفعات:

ساجھ داری کھاتوں پر اثر انداز ہونے والی اہم شرائط یا دفعات مندرجہ ذیل ہیں:

- (a) منافع میں حصہ داری کا تناسب: اگر معاہدہ نامہ منافع کی حصہ داری کے تناسب کے بارے میں خاموش ہے تو ایسی صورت میں تمام شرکا اپنے فراہم کردہ سرمایہ سے قطع نظر فرم کے نفع و نقصان میں مساوی طور پر شریک ہوں گے۔
- (b) سرمایہ پر سود: کسی بھی ساجھ دار کو لگائے گئے سرمائے پر سود کے مطالبہ کرنے کا حق نہیں ہوگا۔ سود اس صورت میں دیا جاسکتا ہے جب کہ تمام ساجھ دار اس پر رضامند ہوں۔ اس طرح اگر معاہدہ نامہ اس مسئلے پر خاموش ہے تو سرمایہ پر سود

کھاتہ داری غیر منفعتی تنظیم

قابل ادا نہیں ہوتا۔ لیکن اگر معاہدہ نامہ میں سرمایے پر سود کی ادائیگی کی شرط تو موجود ہو لیکن شرح کی وضاحت نہ ہو تو ایسی صورت میں 6 فیصد سالانہ کی شرح سے سود دیا جائے گا۔

(c) نکالی گئی رقم پر سود: اگر معاہدہ نامہ میں کوئی وضاحت نہیں ہے تو وہ رقم جو ساجھے داروں نے فرم سے نکالی ہے اس پر کوئی سود طلب نہ کیا جائے گا۔

(d) قرض پر سود: اگر فراہم کردہ سرمایے کے علاوہ کوئی ساجھے دار فرم کو کچھ رقم قرض دیتا ہے تو اس رقم پر 6 فیصد سالانہ شرح سے وہ سود کا مستحق ہوگا۔

(e) ساجھے داروں کو معاوضہ: فرم کے کاروبار میں ساجھے داری پر کوئی بھی ساجھے دار تنخواہ یا کمیشن وغیرہ کا مستحق نہ ہوگا جب تک کہ معاہدہ نامہ میں اس کے لیے کوئی دفعہ نہ ہو۔

درج بالا کے علاوہ، انڈین پارٹنرشپ ایکٹ ساجھے داروں کے درمیان ہونے والے معاہدہ میں درج ذیل امور کی بھی وضاحت کرتا ہے:

(i) اگر کوئی ساجھے دار فرم کے نام یا اس سے متعلقہ کاروبار یا اثاثوں کے استعمال سے یا فرم کے کسی سودے کے ذریعے منافع حاصل کرتا ہے تو وہ اسے فرم کو ادا کرے گا۔

(ii) اگر ایک ساجھے دار فرم کے کاروبار جیسا ہی یکساں نوعیت کا کوئی کاروبار کرتا ہے تو وہ اس کے ذریعے کمایا گیا منافع فرم کو ادا کرے گا۔

### اپنی فہم کی جانچ کیجیے - I

1۔ موہن اور شیم ایک فرم میں ساجھے دار ہیں۔ بتائیے کہ ان کا مطالبہ درست ہوگا یا نہیں اگر معاہدہ نامہ مندرجہ ذیل معاملات میں خاموش ہے:

(i) موہن ایک سرگرم ساجھے دار ہے، وہ 10,000 روپے سالانہ تنخواہ چاہتا ہے۔

(ii) شیم نے فرم کو قرض دیا ہے۔ 10% کی سالانہ شرح سے وہ سود کا مطالبہ کرتا ہے۔

(iii) موہن نے 20,000 روپے اور شیم نے 50,000 روپے بطور سرمایہ فرم میں لگایا ہے۔ موہن منافع میں مساوی حصہ داری چاہتا ہے۔

(iv) شیم 6% کی سالانہ شرح سے سرمایے پر سود کی مانگ کرتا ہے۔

2۔ بتائیے مندرجہ ذیل بیانات صحیح ہیں یا غلط:

(i) ساجھے داروں کے درمیان تحریری معاہدے کے بغیر ساجھے داری (Partnership) کی تشکیل کی جاسکتی ہے۔

- (ii) کاروبار کو چلانے والا ہر ساجھ دار مختار (پرنسپل) بھی ہوتا ہے اور دوسرے تمام ساجھ داروں کا کارندہ (ایجنٹ) بھی۔
- (iii) بینک کاری فرم میں ساجھ داروں کی زیادہ سے زیادہ تعداد 50 ہو سکتی ہے۔
- (iv) ساجھ داروں کے درمیان تنازعات کے پنپارے کے طور طریقے معاہدہ نامہ کا حصہ نہیں ہو سکتے۔
- (v) اگر معاہدہ نامہ خاموش ہے، تو ساجھ داروں کے ذریعہ نکالی گئی رقم پر 6% سالانہ کی شرح سے سود لیا جائے گا۔
- (vi) اگر معاہدہ نامہ خاموش ہے، تو ساجھ دار کے ذریعہ دیے گئے قرض پر 12% سالانہ سے سود دیا جائے گا۔

### 2.3 ساجھ داری کھاتوں کے خصوصی پہلو (Special Aspects of Partnership Accounts)

ساجھ داری والی فرم کی کھاتہ داری اور کسی فرد واحد کی ملکیت والی فرم کی کھاتے داری دونوں یکساں ہوتی ہے۔ البتہ مندرجہ ذیل امور مستثنیٰ ہیں۔

- ساجھ داروں کے سرمایہ کھاتوں کا رکھ رکھاؤ؛
- ساجھ داروں کے درمیان نفع اور نقصان کی تقسیم؛
- ماضی میں منافعوں کے غلط تصرف کے لیے ایڈجسٹ منٹ؛
- ساجھ داری فرم کی از سر نو تشکیل؛ اور
- ساجھ داری فرم کا خاتمہ؛

مندرجہ بالا اولین تین پہلوؤں کی وضاحت اس باب کے درج ذیل سیکشنوں میں کی گئی ہے باقی پہلوؤں کی وضاحت آنے والے ابواب میں کی جائے گی۔

### 2.4 ساجھ داروں کے سرمایہ کھاتوں کا رکھ رکھاؤ

#### (Maintenance of Capital Accounts of Partners)

ساجھ داروں کے تمام لین دین کو فرم کی کتابوں میں ان کے سرمایہ کھاتوں کے ذریعے درج کیا جاتا ہے۔ اس میں ان کے ذریعے بطور سرمایہ لائی گئی رقم، نکالا گیا سرمایہ، منافع کا حصہ، سرمایہ پرسود، نکالی گئی رقم پرسود، ساجھ دار کی تنخواہ، اس کو دیے گئے کمیشن وغیرہ جیسے لین دین شامل ہیں۔

ساجھ داروں کے سرمایہ کھاتوں کو دو طرح سے بنایا جاسکتا ہے:

(i) قائم سرمایہ کا طریقہ (Fixed capital method) (ii) متغیر سرمایہ کا طریقہ (Fluctuating capital method)۔ فرق صرف یہ ہوتا ہے کہ اضافہ کردہ اور نکالے گئے سرمایے کے علاوہ دیگر لین دین کو سا جھے داروں کے سرمایہ کھاتوں میں درج کیا جاتا ہے یا نہیں۔

(a) قائم سرمائے کا طریقہ: قائم سرمایے کے طریقے کے تحت، سا جھے داروں کے سرمایے اس وقت تک قائم رہیں گے جب تک کہ سا جھے داروں کے درمیان ہونے والے معاہدے کے مطابق یا تواضانی سرمایہ لگایا جائے یا پھر سرمایے کا ایک حصہ نکالا جائے۔ دوسری تمام مدوں جیسے نفع یا نقصان کا حصہ، سرمایے پر سود، نکالی گئی رقم پر سود وغیرہ کو ایک علاحدہ کھاتے میں درج کیا جاتا ہے جسے سا جھے دار کا چالو کھاتہ کہتے ہیں۔ سا جھے دار کا سرمایہ کھاتہ ہمیشہ جمع باقی (Credit balance) ظاہر کرتا ہے جو سال بہ سال یکساں (قائم) بنا رہتا ہے جب تک کہ سرمایہ نکالا یا لگایا نہ جائے۔ اس کے برعکس سا جھے دار کا چالو کھاتہ نام باقی (Debit Balance) بھی ظاہر کر سکتا ہے اور جمع باقی (Credit Balance) بھی۔ اس طرح اس طریقے میں ہر سا جھے دار کے لیے دو کھاتے تیار کیے جاتے ہیں یعنی سرمایہ کھاتہ اور چالو کھاتہ۔ سا جھے داروں کا سرمایہ کھاتہ بیلنس شیٹ میں ذمہ داریوں کی جانب ظاہر کیا جاتا ہے جب کہ سا جھے داروں کے چالو کھاتوں کو ذمہ داریوں کی جانب اس وقت ظاہر کیا جائے گا جب ان کی جمع باقی ہو لیکن اگر ان کے نام باقی ہے تو پھر انہیں اثاثہ جات کی جانب ظاہر کیا جائے گا۔

قائم سرمایے کے طریقے کے تحت سا جھے دار کا سرمایہ کھاتہ اور چالو کھاتہ مندرجہ ذیل ہوگا:

### سا جھے دار کا سرمایہ کھاتہ

نام (Dr.)

جمع (Cr.)

| تاریخ | تفصیلات                           | J.F | رقم (روپیہ) | تاریخ | تفصیلات                      | J.F | رقم (روپیہ) |
|-------|-----------------------------------|-----|-------------|-------|------------------------------|-----|-------------|
|       | بینک (سرمایہ کا مستقل نکالا جائے) |     | xxx         |       | بینک b / d (افتتاحی بیلنس)   |     | xxx         |
|       | بینک c / d (اختتامی بیلنس)        |     | xxx         |       | بینک (تازہ لگایا گیا سرمایہ) |     | xxx         |
|       |                                   |     | xxx         |       |                              |     | xxx         |
|       |                                   |     | xxx         |       |                              |     | xxx         |

(Cr.) جمع

نام (Dr.)

| رقم (روپیہ) | J.F | تفصیلات                                       | تاریخ | رقم (روپیہ) | J.F | تفصیلات                                       | تاریخ |
|-------------|-----|-----------------------------------------------|-------|-------------|-----|-----------------------------------------------|-------|
| xxx         |     | بیلنس b/d (افتتاحی کریڈٹ<br>بیلنس کے کیس میں) |       | xxx         |     | بیلنس b/d (ڈیبٹ افتتاحی<br>بیلنس کے کیس میں)  |       |
| xxx         |     | تنخواہ                                        |       | xxx         |     | نکالی گئی رقم                                 |       |
| xxx         |     | کمیشن                                         |       | xxx         |     | نکالی گئی رقم پرسود                           |       |
|             |     | سرمایہ پرسود                                  |       | xxx         |     | نفع و نقصان کھاتہ                             |       |
|             |     | نفع اور نقصان کھاتہ (نفع کے حصہ<br>کے لیے)    |       | xxx         |     | بیلنس c/d (اختتامی کریڈٹ<br>بیلنس کے کیس میں) |       |
| xxx         |     | بیلنس c/d (ڈیبٹ اختتامی بیلنس<br>کے کیس میں)  |       | xxx         |     |                                               |       |
| xxxx        |     |                                               |       | xxxx        |     |                                               |       |

(b) متغیر سرمایہ کا طریقہ: متغیر سرمایہ کھاتہ کے تحت، ہر سال دار کے لیے صرف ایک کھاتہ تیار کیا جاتا ہے یعنی سرمایہ کھاتہ۔ تمام ایڈجسٹمنٹ جیسے نفع اور نقصان کا حصہ، سرمایہ پرسود، نکالی گئی رقم پرسود، تنخواہ یا سالانہ داروں کے کمیشن وغیرہ کو سالانہ داروں کے سرمایہ کھاتوں میں براہ راست درج کیا جاتا ہے۔ اسی وجہ سے سرمایہ کھاتہ کا بیلنس وقتاً فوقتاً تبدیل ہوتا رہتا ہے۔ یہی وجہ ہے کہ اس طریقے کو متغیر سرمایے کا طریقہ کہا جاتا ہے۔ ہدایات کی غیر موجودگی میں، سرمایہ کھاتہ کو اسی طریقہ سے تیار کرنا چاہیے۔

متغیر سرمایہ کے طریقہ سے تیار شدہ سرمایہ کھاتہ کا خاکہ ذیل میں دیا گیا ہے۔

## ساجھے دار کا سرمایہ کھاتہ

(Cr.) جمع

نام (Dr.)

| تاریخ | تفصیلات                                  | J.F | (رقم روپیہ) تاریخ | تفصیلات                                   | J.F | (رقم روپیہ) |
|-------|------------------------------------------|-----|-------------------|-------------------------------------------|-----|-------------|
|       | بیلنس b/d ڈیبٹ اختتامی بیلنس کی صورت میں | xxx |                   | بیلنس b/d کریڈٹ افتتاحی بیلنس کی صورت میں | xxx |             |
|       | نکالی گئی رقم                            |     |                   | بیک (تازہ لگایا گیا سرمایہ)               |     |             |

|      |                                            |      |                                            |
|------|--------------------------------------------|------|--------------------------------------------|
| xxx  | تنخواہیں                                   | xxx  | نکالی گئی رقوم پر سود                      |
| xxx  | سرمایہ پر سود                              | xxx  | نفع و نقصان کھاتہ (نقصان کے حصے کے لیے)    |
| xxx  | نفع اور نقصان (نفع کے حصے کے لیے)          | xxx  | بیلنس c/d (کریڈٹ اختتامی بیلنس کے کیس میں) |
| xxx  | بیلنس b/d (ڈیبٹ اختتامی بیلنس کی صورت میں) | xxxx |                                            |
| xxxx |                                            |      |                                            |

شکل 2.2: متغیر سرمایہ کے طریقے کے تحت ساجھے دار کے کیپٹل کھاتے کا خاکہ۔

#### 2.4.1 قائم اور متغیر سرمایہ کھاتوں کے درمیان فرق

قائم اور متغیر سرمایہ کے طریقوں کے درمیان فرق کے اہم نکات مندرجہ ذیل ہیں:

| متغیر سرمایہ                                                                                      | قائم سرمایہ                                                                                                                                                 | فرق کی بنیاد                     |
|---------------------------------------------------------------------------------------------------|-------------------------------------------------------------------------------------------------------------------------------------------------------------|----------------------------------|
| ہر ساجھے دار کا ایک کھاتہ ہوتا ہے۔ یعنی سرمایہ کھاتہ                                              | اس طریقہ کے تحت ہر ساجھے دار کے لیے دو علاحدہ کھاتے تیار کیے جاتے ہیں۔ سرمایہ کھاتہ اور چالو کھاتہ۔ نکالی گئی رقم، تنخواہ، سرمایہ پر سود، وغیرہ کے لیے تمام | (i) کھاتوں کی تعداد              |
| نکالی گئی رقوم، تنخواہ، سرمایہ پر سود وغیرہ کے لیے تمام ایڈجسٹ منٹ سرمایہ کھاتہ میں کیے جاتے ہیں۔ | نکالی گئی رقوم، تنخواہ سرمایہ پر سود وغیرہ کو چالو کھاتہ میں پوسٹ (ٹرانسفر) کیا جاتا ہے نہ کہ سرمایہ کھاتہ میں                                              | (ii) دستاویز سے متعلق مدیں       |
| سرمایہ کھاتہ کا بیلنس سال در سال تبدیل ہوتا رہتا ہے۔                                              | سرمایہ کھاتہ کا بیلنس غیر تبدیل شدہ رہتا ہے جب تک کہ سرمایہ لگایا نہ نکالا جائے۔                                                                            | (iii) قائم بیلنس (fixed balance) |
| سرمایہ کھاتہ بعض اوقات نام باقی (Debit balance) بھی ظاہر کر سکتا ہے۔                              | سرمایہ کھاتہ ہمیشہ جمع بیلنس ظاہر کرتا ہے۔                                                                                                                  | (iv) جمع بیلنس (credit balance)  |

## 2.5 ساجھداروں کے درمیان منافع کی تقسیم

### (Distribution of Profit among Partners)

فرم کے نفع اور نقصان کو ساجھداروں کے درمیان ایک طے شدہ تناسب میں تقسیم کر دیا جاتا ہے لیکن اگر معاہدہ نامہ اس ضمن میں خاموش ہو تو فرم کے نفع اور نقصان کو تمام ساجھداروں کے درمیان مساوی طور پر تقسیم کر دیا جائے گا۔

آپ جانتے ہیں کہ فرد واحد کی ملکیت والے کاروبار کی صورت میں نفع اور نقصان کھاتے کے ذریعے ظاہر ہونے والا تمام نفع و نقصان تنہا مالک کے سرمایہ کھاتہ میں منتقل کر دیا جاتا ہے۔ ساجھداروں کی صورت میں سرمایے پر سود، نکالی گئی رقم پر سود، ساجھداروں کی تنخواہ اور ان کے کی کمیشن وغیرہ کے ضمن میں چند ایڈجسٹمنٹ کرنے پڑتے ہیں۔ اس مقصد کے لیے فرم کا نفع و نقصان تصرف کھاتہ (Profit & Loss Appropriation A/c) تیار کیا جاتا ہے اور اس طرح نفع و نقصان کی وہ اختتامی رقم معلوم کی جاتی ہے جو ساجھداروں کے درمیان ان کے نفع کی حصہ داری کے تناسب میں بانٹی جانی ہے۔

### 2.5.1 نفع اور نقصان تصرف کھاتہ:

نفع اور نقصان تصرف کھاتہ فرم کے نفع اور نقصان کھاتہ کی محض توسیع ہے۔ یہ اس لیے بنایا جاتا ہے کہ ساجھداروں میں خالص منافع کی تقسیم کی نشاندہی کی جاسکے۔ شراکت کی تنخواہ، ساجھدار کا کمیشن، سرمایے پر سود، نکالی گئی رقم پر سود وغیرہ سے متعلق تمام ایڈجسٹمنٹ اس کھاتہ میں کیے جاتے ہیں۔ اس کا آغاز نفع اور نقصان کھاتے کے مطابق اس پر منتقل کیے جانے والے خارجی منافع / خارجی نقصان سے ہوتا ہے۔

نفع و نقصان کھاتہ بنانے اور اس میں مختلف ایڈجسٹمنٹ کرنے کے لیے حسب ذیل روزنامہ اندراجات کرنے پڑتے ہیں۔

روزنامہ اندراجات (Journal Entries)

1۔ نفع و نقصان کھاتہ کے بیلنس کو نفع و نقصان تصرف کھاتہ میں منتقل کرنے کے لیے:

(a) اگر نفع و نقصان کھاتہ کریڈٹ بیلنس (خالص منافع) ظاہر کرے (خاص خارجی منافع):

نفع اور نقصان کھاتہ  
Dr. نفع اور نقصان تصرف کھاتہ کے لیے

(b) اگر نفع و نقصان کھاتہ ڈیبٹ بیلنس (خالص نقصان) ظاہر کرے:

نفع و نقصان تصرف کھاتہ  
Dr. نفع اور نقصان کھاتہ کے لیے

2۔ سرمایہ پر سود:

(a) سرمایہ پر سود کی اجازت دینے کے لیے

Dr. سرمایہ پر سود کھاتہ

فرداً فرداً ساجھدار کا چالو/ سرمایہ کھاتہ کے لیے

(b) سرمایہ پر سود کو نفع اور نقصان تصرف کھاتہ میں منتقل کرنے کے لیے:

Dr. نفع اور نقصان تصرف کھاتہ

سرمایہ پر سود کھاتہ کے لیے

3۔ نکالی گئی رقم پر سود:

(a) نکالی گئی رقم پر سود کو ساجھداروں کے سرمایہ کھاتوں پر بار کرنے کے لیے:

Dr. فرداً فرداً ساجھدار کا چالو/ سرمایہ کھاتہ

نکالی گئی رقم پر سود کھاتہ کے لیے

(b) نکالی گئی رقم پر سود کو نفع اور نقصان تصرف کھاتہ میں منتقل کرنے کے لیے:

Dr. نکالی گئی رقم پر سود کھاتہ

نفع اور نقصان تصرف کھاتہ کے لیے

4۔ ساجھدار کی تنخواہ:

(a) ساجھدار کی تنخواہ کو ساجھدار کے سرمایہ کھاتہ میں جمع کرنے کے لیے:

Dr. ساجھدار کی تنخواہ کا کھاتہ

فرداً فرداً ساجھدار کا چالو/ سرمایہ کھاتہ کے لیے

(b) ساجھدار کی تنخواہ کو نفع اور نقصان تصرف کھاتہ میں منتقل کرنے کے لیے:

Dr. نفع اور نقصان تصرف کھاتہ

ساجھدار کی تنخواہ کے کھاتہ کے لیے

5۔ ساجھدار کا کمیشن:

(a) ساجھدار کے کمیشن کو ساجھدار کے سرمایہ کھاتہ میں جمع کرنے کے لیے:

Dr. ساجھ دار کا کمیشن کھاتہ

فرداً فرداً ساجھ دار کا چالو/ سرمایہ کھاتہ کے لیے

(b) ساجھ داروں کے کمیشن کو نفع و نقصان تصرف کھاتہ میں منتقل کرنے کے لیے:

Dr. نفع اور نقصان تصرف کھاتہ

ساجھ دار کو کمیشن پر چالو/ سرمایہ کھاتہ کے لیے

6- تصرف پر نفع یا نقصان کے حصہ کے لیے:

(a) نفع کی صورت میں:

Dr. نفع اور نقصان تصرف کھاتہ

فرداً فرداً ساجھ دار کا چالو/ سرمایہ کھاتہ کے لیے

(b) نقصان کی صورت میں

Dr. ساجھ دار کا سرمایہ / چالو کھاتہ

نفع و نقصان تصرف کھاتہ سے

نفع و نقصان تصرف کھاتہ ذیل میں دی ہوئی شکل میں دکھایا گیا ہے۔

### نفع اور نقصان تصرف کھاتہ (Profit and Loss Appropriation A/c)

نام (Dr.)

جمع (Cr)

| رقم<br>(روپیے) | تفصیلات                             | رقم<br>(روپیے) | تفصیلات                             |
|----------------|-------------------------------------|----------------|-------------------------------------|
| xxx            | نفع اور نقصان<br>(اگر منافع ہوا ہے) | xxx            | نفع اور نقصان<br>(اگر نقصان ہوا ہے) |
| xxx            | نکالی گئی رقم پر سود                | xxx            | سرمایہ پر سود                       |
|                | ساجھ دار کے سرمایہ پر چالو کھاتہ    | xxx            | ساجھ دار کی تنخواہ                  |
|                | (نقصان تقسیم کرنے کے لیے)           | xxx            | ساجھ دار کا کمیشن                   |
|                |                                     | xxx            | ساجھ دار کے سرمایہ پر چالو کھاتہ    |
|                |                                     |                | (منافع تقسیم کرنے کے لیے)           |
| xxxx           |                                     | xxxx           |                                     |

شکل 2.3: نفع اور نقصان تصرف کھاتہ کا پروفورما

## مثال 1

سمیر اور یاسمین نے بالترتیب 15,00,000 روپے اور 10,00,000 روپے کے سرمایے سے بطور سا جھے دار کا روبار شروع کیا۔ انھوں نے 3:2 کے تناسب سے منافع کی تقسیم پر اتفاق کیا۔ دکھائیے کہ آپ مندرجہ ذیل لین دین کو سا جھے داروں کے سرمایہ کھاتوں میں کیسے درج کریں گے اگر (i) سرمایہ قائم ہو اور (ii) سرمایہ متغیر ہو۔ کتابیں ہر سال 31 مارچ کو بند کی جاتی ہیں۔

| تفصیلات                                   | سمیر<br>(روپیے) | یاسمین<br>(روپیے) |
|-------------------------------------------|-----------------|-------------------|
| یکم اکتوبر 2019 کو لگایا گیا اضافی سرمایہ | 3,00,000        | 2,00,000          |
| سرمایہ پرسود                              | 5% (سالانہ)     | 5% (سالانہ)       |
| نکالی گئی رقم (2019-20 کے دوران)          | 30,000          | 20,000            |
| نکالی گئی رقم پرسود                       | 1,800           | 1,200             |
| تنخواہ                                    | 20,000          |                   |
| کمیشن                                     | 10,000          | 7,000             |
| سال 2019-20 کے نفع میں حصہ                | 60,000          | 40,000            |

حل:

(Fixed Capital Method) سرمایہ قائم طریقہ

## سا جھے دار کا سرمایہ کھاتہ

جمع (Cr)

نام (Dr)

| تاریخ | تفصیلات   | L.F | سمیر<br>(رقم روپیے) | یاسمین<br>(رقم روپیے) | تاریخ | تفصیلات             | L.F | سمیر<br>(رقم روپیے) | یاسمین<br>(رقم روپیے) |
|-------|-----------|-----|---------------------|-----------------------|-------|---------------------|-----|---------------------|-----------------------|
|       | بیلنس c/d |     | 18,00,000           | 12,00,000             |       | بیلنس b/d           |     | 15,00,000           | 10,00,000             |
|       |           |     |                     |                       |       | بینک (اضافی سرمایہ) |     | 3,00,000            | 2,00,000              |
|       |           |     |                     |                       |       |                     |     | 18,00,000           | 12,00,000             |

نام (Dr.) ساجھہ دار کا چالو خانہ جمع (Cr.)

| تاریخ | تفصیلات             | J.F | سمیر<br>(رقم روپیے) | یاسمین<br>(رقم روپیے) | تاریخ | تفصیلات             | J.F | سمیر<br>(رقم روپیے) | یاسمین<br>(رقم روپیے) |
|-------|---------------------|-----|---------------------|-----------------------|-------|---------------------|-----|---------------------|-----------------------|
|       | نکالی گئی رقوم      |     | 30,000              | 20,000                |       | سرمایہ پرسود        |     | 82,500              | 55,000                |
|       | نکالی گئی رقم پرسود |     | 1,800               | 1,200                 |       | ساجھہ دار کی تنخواہ |     | 20,000              | 7,000                 |
|       | بیلنس c/d           |     | 1,40,700            | 80,800                |       | کمیشن               |     | 10,000              |                       |
|       |                     |     | <b>1,72,500</b>     | <b>1,02,000</b>       |       | نفع و نقصان تصرف    |     | 60,000              | 40,000                |
|       |                     |     |                     |                       |       |                     |     | <b>1,72,500</b>     | <b>1,02,000</b>       |

عملی اشارے (Working Notes):

سرمایہ پرسود کا حساب:

|                                                               |                                  |
|---------------------------------------------------------------|----------------------------------|
| روپیے                                                         | روپیے                            |
| $75,000 = 5 \times \frac{15,00,000}{100} =$                   | ایک سال کے لیے 15,00,000 پر 5% X |
| $7,500 = 5 \times \frac{3,00,000}{100} \times \frac{6}{12} =$ | چھ ماہ کے لیے 3,00,000 پر 5% Y   |
| <b>82,500</b>                                                 |                                  |
| $50,000 = 5 \times \frac{10,00,000}{100} =$                   | ایک سال کے لیے 10,00,000 پر 5%   |
| $5,000 = 5 \times \frac{2,00,000}{100} \times \frac{6}{12} =$ | چھ ماہ کے لیے 2,00,000 پر 5%     |
| <b>55,000</b>                                                 |                                  |

متغیر سرمایہ کا طریقہ

نام (Dr.) ساجھہ دار کا سرمایہ کھاتہ جمع (Cr.)

| تاریخ | تفصیلات              | J.F | سمیر<br>(رقم روپیے) | یاسمین<br>(رقم روپیے) | تاریخ | تفصیلات          | J.F | سمیر<br>(رقم روپیے) | یاسمین<br>(رقم روپیے) |
|-------|----------------------|-----|---------------------|-----------------------|-------|------------------|-----|---------------------|-----------------------|
|       | نکالی گئی رقوم       |     | 30,000              | 20,000                |       | بیلنس b/d        |     | 15,00,000           | 10,00,000             |
|       | نکالی گئی رقوم پرسود |     | 1,800               | 1,200                 |       | بینک             |     | 3,00,000            | 2,00,000              |
|       | بیلنس c/d            |     | 19,40,700           | 12,80,800             |       | سرمایہ پرسود     |     | 82,500              | 55,000                |
|       |                      |     |                     |                       |       | تنخواہ           |     | 20,000              | 7,000                 |
|       |                      |     |                     |                       |       | کمیشن            |     | 10,000              |                       |
|       |                      |     |                     |                       |       | نفع و نقصان تصرف |     | 60,000              | 40,000                |
|       |                      |     | <b>19,72,500</b>    | <b>13,02,000</b>      |       | کھاتہ            |     | <b>19,72,500</b>    | <b>13,02,000</b>      |

### اسے خود کیجیے

- 1- سومیہ اور بمل ایک فرم میں سا جھے دار ہیں اور نفع اور نقصان کو 3:2 کے تناسب میں تقسیم کرتے ہیں۔ یکم اپریل 2019 کو ان کے سرمایہ اور چالوکھاتوں میں باقی درج ذیل بیلنس تھا۔

| سومیه (روپیہ) | بمل (روپیہ) |                 |
|---------------|-------------|-----------------|
| 3,00,000      | 2,00,000    | سرمایہ کھاتے    |
| 1,00,000      | 80,000      | چالوکھاتے (جمع) |

معاهدہ نامہ کی رو سے سومیہ کو 500 روپیہ فی ماہ تنخواہ اور بمل کو 40,000 روپیہ سالانہ کمیشن دیا جاتا ہے۔ سرمایہ 6% سالانہ کی شرح سے سود دیتا ہے۔ پورے سال میں سومیہ اور بمل نے بالترتیب 30,000 روپیہ اور 10,000 روپیہ کی رقم نکالی۔ ایڈجسٹمنٹ سے قبل فرم کا اصل منافع 2,49,000 روپیہ تھا۔ سومیہ اور بمل کے ذریعے نکالی گئی رقم پر سود بالترتیب 750 روپیہ اور 250 روپیہ تھا۔ نفع اور نقصان تصرف کھاتہ (Profit and Loss Appropriation Account) اور سا جھے داروں کا سرمایہ کھاتہ اور چالوکھاتہ تیار کیجیے۔

- 2- سونیا، چار دار اور اسمیتانے یکم اپریل 2019 کو سا جھے دارری فرم کا آغاز کیا۔ انھوں نے بالترتیب 5,00,000 روپیہ، 4,00,000 روپیہ اور 3,00,000 روپیہ بطور سرمایہ لگایا اور نفع اور نقصان کو 3:2:1 کے تناسب سے بانٹنے کا فیصلہ کیا۔ سا جھے داری دستاویز کی رو سے سونیا کو 10,000 روپیہ تنخواہ فی ماہ اور چار کو 50,000 روپیہ کمیشن کے دیے جانے ہیں۔ سرمائے پر 6% سالانہ کی شرح سے سود دیا جاتا ہے۔ سال کے دوران سونیا نے 60,000 روپیہ، چارو نے 40,000 روپیہ اور اسمیتانے 20,000 روپیہ کی رقم فرم سے نکالی ہے۔ نکالی گئی رقم پر سود بالترتیب 2,700 روپیہ، 1,800 روپیہ اور 900 روپیہ ہے۔ نفع اور نقصان کھاتہ کے مطابق سال 2019-20 کے اصل منافع کی رقم 3,56,600 روپیہ تھی۔

- ضروری روزنامہ اندراجات کیجیے۔
- نفع اور نقصان تصرف کھاتہ تیار کیجیے۔
- سا جھے داروں کے سرمایہ کھاتوں کو دکھائیے۔

## مثال 2

یکم اپریل 2019 کو امت، بابو اور چارو نے ایک ساجھا فرم قائم کی۔ انھوں نے بالترتیب 50,000 روپے، 40,000 روپے اور 30,000 روپے بطور سرمایہ لگایا۔ نیز 3:2:1 کے تناسب سے نفع اور نقصان کی تقسیم پر اتفاق کیا۔ امت کو 1,000 روپے ماہانہ تنخواہ دی جانی ہے اور بابو کو 5,000 روپے ماہانہ کمیشن۔ سرمایہ پر 6% سالانہ کی شرح سے سود دیا جاتا ہے۔ سال کے دوران امت نے 6,000 روپے، بابو نے 4,000 روپے اور چارو نے 2,000 روپے کی رقم فرم سے نکالی۔ نکالی گئی رقم پر سود بالترتیب 270 روپے، 180 روپے اور 90 روپے لیا گیا۔ نفع اور نقصان کھاتہ کے مطابق 31 مارچ 2020 کو ختم ہونے والے سال کے لیے خالص منافع 35,660 روپے تھا۔ نفع و نقصان تصرف کھاتہ تیار کیجیے اور ساجھے داروں کے درمیان منافع کی تقسیم کو دکھائیے۔

حل:

### نفع اور نقصان تصرف کھاتہ

نام (Dr.)

جمع (Cr.)

| رقم<br>(روپے) | تفصیلات                                      | رقم<br>(روپے) | تفصیلات                                    |
|---------------|----------------------------------------------|---------------|--------------------------------------------|
| 35,660        | نفع اور نقصان کھاتہ<br>نکالی گئی رقم پر سود: | 12,000        | امت کی تنخواہ                              |
|               | 270 امت                                      | 5,000         | بابو کا کمیشن                              |
|               | 180 بابو                                     |               | سرمایہ پر سود:                             |
| 540           | 90 چارو                                      | 3,000         | امت                                        |
|               |                                              | 2,400         | بابو                                       |
|               |                                              | 7,200         | چارو                                       |
|               |                                              |               | سرمایہ کھاتہ میں منتقل کیا گیا نفع کا حصہ: |
|               |                                              | 1,800         |                                            |
|               |                                              | 6,000         | امت                                        |
|               |                                              | 4,000         | بابو                                       |
|               |                                              | 2,000         | چارو                                       |
|               |                                              | 12,000        |                                            |
| <b>36,200</b> |                                              | <b>36,200</b> |                                            |

## مثال 3

یادو، مدھو اور ودو کا روبار کے شریک ہیں اور 2:2:1 کے تناسب سے نفع نقصان کے حقدار ہیں۔ یکم اپریل 2019 کو ان کے قائم سرمایے اس طرح تھے؛ یادو 5,00,000 روپیے، مدھو 4,00,000 روپیے اور ودو 3,50,000 روپیے۔ شراکت (Partnership) کی دستاویز کے مطابق تینوں شریک پانچ فیصدی سالانہ کی شرح سے سرمایہ پر سود کے حقدار ہیں۔ یادو کو 2,000 روپیے ماہانہ کے حساب سے تنخواہ دی جائے گی، جب کہ ودو کو 18,000 روپیے کا کمیشن ملے گا۔ 31 مارچ 2019 کو ختم ہونے والے سال کے حساب میں فرم کا خالص نقصان نفع نقصان کھاتہ تیاری کی مندرجہ بالا معلومات کی بنا پر 75,000 روپیے ہے۔ 31 مارچ 2019 کو ختم ہونے والے سال کے لیے نفع نقصان کھاتہ تیار کیجیے۔

حل:

یادو، مدھو اور ودو کی کتابیں  
31 مارچ 2019 کو ختم ہونے والے سال  
کے لیے نفع اور نقصان تصرف کھاتہ

| رقم<br>(روپیے) | تفصیلات                                            | رقم<br>(روپیے) | تفصیلات                       |
|----------------|----------------------------------------------------|----------------|-------------------------------|
|                | شراکت داروں کا رواں (کرنٹ) کھاتہ<br>نقصان کی تقسیم | 75,000         | نفع اور نقصان<br>(خالص نقصان) |
| 30,000         | یادو                                               |                |                               |
| 30,000         | مدھو                                               |                |                               |
| 15,000         | ودھو                                               |                |                               |
| <b>75,000</b>  |                                                    | <b>75,000</b>  |                               |

## مثال 4

امیتا بھ اور بابل ایک فرم میں 3:2 کے تناسب سے نفع و نقصان میں حصہ دار ہیں۔ ان کا سرمایہ بالترتیب 50,000 روپے اور 30,000 روپے ہے۔ سرمایہ پر 6% سالانہ کی شرح سے سود دیا جاتا ہے۔ بابل کو 2,500 روپے سالانہ تنخواہ دی جائے گی۔ منیجر کے لیے بھی 50,000 روپے منظور کیے جائیں گے۔ امیتا بھ نے بھی 1 اپریل 2019 کو 50,000 روپے کی رقم قرض کی شکل میں کسی معاہدہ کے بغیر دی ہے۔ سال کے دوران، کمپنی نے مندرجہ بالا پر عمل درآمد سے قبل 22,250 روپے کھائے۔ نفع اور نقصان کھاتہ تیار کیجیے اور 31 مارچ 2020 کو ختم ہونے والے سال کے لیے ساجھے داروں کا سرمایہ کھاتہ اور منافع کی تقسیم کو دکھائیے۔

حل:

### نفع اور نقصان تصرف کھاتہ

نام (Dr.)

جمع (Cr.)

| رقم<br>(روپے) | تفصیلات                                                      | رقم<br>(روپے) | تفصیلات                                                            |
|---------------|--------------------------------------------------------------|---------------|--------------------------------------------------------------------|
| 14,250        | نفع اور نقصان کھاتہ<br>(خالص منافع<br>بابل کی تنخواہ سے قبل) | 2,500         | بابل کی تنخواہ<br>سرمایہ پر سود:                                   |
|               |                                                              | 3,000         | امیتا بھ                                                           |
|               |                                                              | 1,800         | بابل                                                               |
|               |                                                              |               | منافع ساجھے دار کے سرمایہ کھاتے میں منتقل کیا گیا<br>سرمایہ کھاتہ: |
|               |                                                              | 4,170         | امیتا بھ                                                           |
|               |                                                              | 2,780         | بابل                                                               |
| <b>14,250</b> |                                                              | <b>14,250</b> |                                                                    |

## ایٹابھ کا سرمایہ کھاتہ

نام (Dr.)

جمع (Cr.)

| رقم<br>(روپیے) | J.F | تفصیلات        | تاریخ<br>2019     | رقم<br>(روپیے) | J.F | تفصیلات   | تاریخ<br>2020 |
|----------------|-----|----------------|-------------------|----------------|-----|-----------|---------------|
| 50,000         |     | بیلنس b/d      | یکم اپریل<br>2019 | 57,170         |     | بیلنس c/d | 31 مارچ       |
| 3,000          |     | سرمایہ پرسود   | 31 مارچ           |                |     |           |               |
| 4,170          |     | نفع اور نقصان  | 31 مارچ           |                |     |           |               |
|                |     | تصرف کھاتہ     |                   |                |     |           |               |
|                |     | (منافع کا حصہ) |                   |                |     |           |               |
| <b>57,170</b>  |     |                |                   | <b>57,170</b>  |     |           |               |

## بائل کا سرمایہ کھاتہ

نام (Dr.)

جمع (Cr.)

| رقم<br>(روپیے) | J.F | تفصیلات        | تاریخ<br>2019     | رقم<br>(روپیے) | J.F | تفصیلات   | تاریخ<br>2020 |
|----------------|-----|----------------|-------------------|----------------|-----|-----------|---------------|
| 30,000         |     | بیلنس b/d      | یکم اپریل<br>2019 | 37,080         |     | بیلنس c/d | 31 مارچ       |
| 2,500          |     | متنخواہ        | 31 مارچ           |                |     |           |               |
| 1,800          |     | سرمایہ پرسود   | 31 مارچ           |                |     |           |               |
| 2,780          |     | نفع اور نقصان  |                   |                |     |           |               |
|                |     | تصرف کھاتہ     |                   |                |     |           |               |
|                |     | (منافع کا حصہ) |                   |                |     |           |               |
| <b>37,080</b>  |     |                |                   | <b>37,080</b>  |     |           |               |

## نفع اور نقصان کھاتہ

عملی اشارے:

| رقم (روپیے) | نفع | رقم (روپیے) | مینجرجر کا کمیشن    |
|-------------|-----|-------------|---------------------|
| 22,250      |     | 5,000       | ایٹابھ کے قرض پرسود |
|             |     | 3,000       |                     |

## اپنی فہم کی جانچ کیجیے-II

- 1- راجو اور جے نے یکم اپریل 2019 کو شراکتی کاروبار شروع کیا۔ تحریری یا زبانی کسی طرح کا معاہدہ نامہ نہیں بنایا گیا۔ انھوں نے بالترتیب 4,00,000 روپیے اور 1,00,000 روپیے بطور سرمایہ لگایا۔ اس کے علاوہ، راجو نے 1 اکتوبر 2019 کو 2,00,000 روپیے کا قرض فرم کو دیا۔ راجو 1 جولائی 2017 کو ایک حادثہ کا شکار ہو گیا

اور 30 ستمبر 2017 تک کاروبار میں حصہ نہیں لے سکا۔ ختم ہونے والے سال 31 مارچ 2020 کو منافع کی رقم 50,600 روپے تھی۔ دونوں ساجھے داروں کے مابین فرم کے منافع کی حصہ داری کو لے کر تنازعات اٹھ کھڑے ہوئے۔ راجو نے مطالبہ کیا کہ:

(i) اسے سرمایہ اور قرض پر 10% سالانہ کے حساب سے سود دیا جانا چاہیے۔

(ii) منافع سرمایے کے تناسب میں تقسیم ہونا چاہیے۔

جئے نے مطالبہ کیا کہ:

(i) خارجی منافع مساوی طور پر تقسیم ہونا چاہیے۔

(ii) اسے راجو کی بیماری کی مدت کا 1,000 روپے سالانہ کے حساب سے معاوضہ ملنا چاہیے۔

(iii) سرمایہ اور قرض پر 6% سالانہ کے حساب سے سود دیا جانا چاہیے۔

پائٹرنشپ ایکٹ 1932 کی دفعات کے مطابق ہر مسئلے پر صحیح رخ کو بیان کیجیے۔

2- رینا اور رمن بالترتیب 3,00,000 روپے اور 1,00,000 روپے کے ساتھ ساجھے دار ہیں۔ سال آخر

31 مارچ 2020 کو منافع (نفع و نقصان کھاتہ کے مطابق) 1,80,000 روپے تھا۔ سرمایہ 6% سالانہ کی شرح

سے سود دیا جانا ہے۔ رمن 30,000 روپے سالانہ تنخواہ پانے کا مستحق ہے۔ ساجھے داروں نے بالترتیب 30,000

روپے اور 20,000 روپے کی رقم فرم سے نکالی ہے۔ رینا کے ذریعہ نکالی گئی رقم پر 1,000 روپے اور رمن کے ذریعہ نکالی

گئی رقم پر 500 روپے بطور سود کے بار کرنے ہیں۔

یہ مان کر کہ رینا اور رمن مساوی ساجھے دار ہیں ضروری تصرفات کے بعد منافع کے حصے کو بیان کیجیے۔

نوٹ: کاروبار کے لیے رینا کے کرایے کی ادائیگی ایک خرچ ہے اور یہ منافع کے خلاف چارج ہے۔

## 2.5.2 سرمایہ پر سود (Interest on Capital)

ساجھے داروں کو سرمایے پر اس صورت میں سود ادا کیا جائے جب کہ ساجھا معاہدہ میں یہ بات مخصوص طور پر لکھی گئی ہو۔ جب ساجھا معاہدہ میں یہ بات لکھی ہوتی ہے تو سرمایہ پر مقررہ شرح پر سود اس مدت کے لحاظ سے دیا جاتا ہے جس کے دوران ایک مالی سال میں سرمایہ کاروبار میں باقی رہتا ہے۔ سرمایے پر سود دو مادوں صورتوں میں دیا جاتا ہے: (i) جب ساجھے دار غیر مساوی سرمایہ کاروبار میں لگاتے ہیں لیکن منافع میں مساوی حصہ دار ہوتے ہیں اور (ii) جہاں لگایا گیا سرمایہ تو یکساں ہوتا ہے لیکن منافع کی حصہ داری غیر مساوی ہوتی ہے۔

سرمایہ پر سود کا حساب کھاتہ داری مدت کے دوران نکالے اور لگائے گئے اضافی سرمایے کو مد نظر رکھ کر کیا جاتا ہے۔ مثلاً موہنی، رشی اور

نوبین نے ساجھا کاروبار شروع کیا اور بالترتیب 3,00,000 روپے، 2,00,000 روپے اور 1,00,000 روپے کاروبار میں بطور

سرمایہ لگائے۔ انھوں نے نفع اور نقصان کو مساوی طور تقسیم کرنے کا فیصلہ کیا اور اس پر اتفاق کیا کہ ساجھے داروں کے سرمایے پر

انھیں 10% سالانہ کے حساب سے سود دیا جائے گا۔ سال کے دوران کسی ساجھے دار نے نہ تو کاروبار میں کوئی زائد سرمایہ لگایا نہ ہی

کاروبار سے سرمایہ نکالا۔ اس صورت میں سرمایے پر دیا جانے والا سود اس طرح ہوگا۔ موہنی کو 30,000 روپے (30,000 پر

10%) رشی کو 20,000 روپے (2,00,000 پر 10%) اور نوبین کو 10,000 روپے (1,00,000 پر 10%)۔

## کھاتہ داری غیر منفعتی تنظیم

منصور اور ریشما کی ایک اور مثال لیجیے جو کہ ایک فرم میں ساجھے دار ہیں۔ یکم اپریل 2019 کو ان کے سرمایہ کھاتے بالترتیب 2,00,000 روپے اور 1,50,000 روپے کا بیلنس ظاہر کرتے ہیں۔ منصور نے 1 اگست 2019 کو 1,00,000 روپے کا زائد سرمایہ لگایا۔ اور ریشما 1 اکتوبر 2019 کو 1,50,000 روپے کا مزید سرمایہ لگایا۔ سرمایے پر 6% سالانہ کی شرح سے سود دیا جاتا ہے۔ اس کا حساب حسب ذیل طرح سے کیا جائے گا:

$$\begin{aligned} & \left( 2,00,000 \times \frac{6}{100} \right) + \left( 1,00,000 \times \frac{6}{100} \times \frac{8}{12} \right) \text{ لیے منصور کے لیے} \\ & = 12,000 + 4,000 = 16,000 \text{ روپے} \\ & \left( 1,50,000 \times \frac{6}{100} \right) + \left( 1,50,000 \times \frac{6}{100} \times \frac{6}{12} \right) \text{ لیے ریشما کے لیے} \\ & = 9,000 + 4,500 = 13,500 \text{ روپے} \end{aligned}$$

ایسی صورت میں جب کہ ایک مالی سال کے دوران ساجھے دار سرمایہ کو نکالتے بھی ہوں اور زائد سرمایے کو کاروبار میں لگاتے بھی ہوں تو، سرمایے پر سود کا حساب حسب ذیل طرح سے کیا جاتا ہے:

- (i) ساجھے داروں کے سرمایہ کھاتوں کے افتتاحی بیلنس (Opening Balance) پر، پورے سال کا سود معلوم کیا جاتا ہے۔
- (ii) سال کے دوران کسی ساجھے دار کے ذریعے زائد سرمایہ لگانے پر، زائد سرمایہ لگانے کی تاریخ سے لے کر مالی سال کے آخری دن تک سود معلوم کیا جاتا ہے۔

- (iii) سرمایہ کے نکال لینے (Withdrawal) کی صورت میں سرمایہ پر سود کی تحسب اس طرح ہوگی:
- سال کے شروع سے سرمایہ نکال لینے کی تاریخ تک شروعاتی سرمایہ پر اور اس کے بعد بقیہ مدت کے لیے گھٹے ہوئے سرمایہ پر متبادل کے طور پر متعلقہ مدت کے لیے کاروبار میں باقی بچی رقم کے حساب سے بھی اس کی تحسب ہو سکتی ہے۔

## مثال 5

سلونی اور سرشی ایک فرم میں ساجھے دار ہیں۔ ان کے سرمایہ کھاتے 1 اپریل 2019 کو بالترتیب 2,00,000 روپے اور 3,00,000 روپے کا بیلنس ظاہر کرتے ہیں۔ 1 جولائی 2019 کو سلونی نے 50,000 روپے کا زائد سرمایہ کاروبار میں لگایا اور سرشی نے 60,000 روپے کا زائد سرمایہ لگایا۔ 1 اکتوبر کو سلونی نے 30,000 روپے اور 1 جنوری 2020 کو سرشی نے

15,000 روپے کا رو بار سے نکالے۔ 8% سالانہ کی شرح سے سود دیا جانا ہے۔ مالی سال 20-2019 کے دوران دونوں ساجھے داروں کا قابل ادا سود معلوم کیجیے۔

**حل:**

سرمایہ پر سود کے حساب کو دکھاتا ہوا گوشوارہ:

سلسلونی کے لیے

(روپے)

$$4,000 = \frac{\text{Rs.}2,00,000 \times 8 \times 3}{100 \times 12} = 2,00,000 \text{ روپے پر 3 ماہ کے لیے سود}$$

$$5,000 = \frac{\text{Rs.}2,50,000 \times 8 \times 3}{100 \times 12} = 2,50,000 \text{ روپے پر 3 ماہ کے لیے سود}$$

$$8,800 = \frac{\text{Rs.}2,20,000 \times 8 \times 6}{12 \times 100} = 2,20,000 \text{ روپے پر 6 ماہ کے لیے سود}$$

17,800

سرشٹی کے لیے

(روپے)

$$6,000 = \frac{\text{Rs.}3,00,000 \times 8 \times 3}{100 \times 12} = 3,00,000 \text{ روپے پر 3 ماہ کے لیے سود}$$

$$14,400 = \frac{\text{Rs.}3,60,000 \times 8 \times 6}{100 \times 12} = 3,60,000 \text{ روپے پر 6 ماہ کے لیے سود}$$

$$300 = \frac{\text{Rs.}15,000 \times 8 \times 3}{100 \times 12} = 15,000 \text{ روپے پر 3 ماہ کے لیے سود}$$

20,700

بعض اوقات ساجھے داروں کے ابتدائی سرمایے نہیں دیے ہوتے ایسی صورت ایڈجسٹمنٹ میں سرمایے پر سود کا حساب کرنے سے قبل ابتدائی سرمایہ ساجھے داروں کے اختتامی سرمایوں میں ضروری ایڈجسٹمنٹ کر کے معلوم کرنے پڑتے ہیں۔ یہ ایڈجسٹمنٹ ساجھے داروں کے سرمایہ کھاتوں میں دکھائے گئے زائد سرمایے، نکالے گئے سرمایے نفع و نقصان کے حصہ کے لیے کرنا ہوتا ہے۔

## مثال 6

جوش اور کریش سا جھے دار ہیں اور 3:1 کے تناسب سے نفع اور نقصان میں حصہ دار ہیں۔ مالی سال 2015-16 کے آخر میں ان کے سرمایے 1,50,000 روپے اور 75,000 روپے تھے۔ سال 2015-16 کے دوران جوش نے 20,000 روپے اور کریش نے 5,000 روپے کی رقم کاروبار سے نکالی تھی جسے سا جھے داروں کے سرمایہ کھاتوں سے ڈیبٹ کر دیا گیا تھا۔ سرمایہ پرسود کو چارج کرنے سے قبل سال کا منافع 16,000 روپے تھا۔ اسے بھی سا جھے داروں کے نفع نقصان تناسب میں ڈیبٹ کر دیا گیا تھا۔ کریش نے 1 اکتوبر 2015 کو 16,000 روپے کا زائد سرمایہ کاروبار میں لگایا۔ سال 2015-16 کے لیے 12% سالانہ کی شرح سے سرمایہ پرسود معلوم کیجیے۔

حل:

ابتدائی سرمایہ کے حساب کو دکھاتا ہوا گوشوارہ

| تفصیلات                         | جوش<br>(روپے)   | کریش<br>(روپے) |
|---------------------------------|-----------------|----------------|
| سال کے آخر میں سرمایہ           | 1,50,000        | 75,000         |
| جمع: سال کے دوران نکالی گئی رقم | 20,000          | 5,000          |
| نفی: منافع کا حصہ               | <b>1,70,000</b> | <b>80,000</b>  |
|                                 | 12,000          | 4,000          |
| نفی: زائد سرمایہ                | <b>1,58,000</b> | <b>76,000</b>  |
| ابتدائی سرمایہ                  | -----           | 16,000         |
|                                 | 1,58,000        | 60,000         |

جوش کے لیے سرمایہ پرسود 18,960 روپے (1,58,000 روپے کا 12%) ہوگا اور کریش کے لیے سرمایہ پرسود 960 روپے۔

$$\left( 60,000 \times \frac{12}{100} \right) + \left( 16,000 \times \frac{12}{100} \times \frac{6}{12} \right) = 960 \text{ روپے} + 7,200 \text{ روپے} = 8,160 \text{ روپے}$$

جیسا کہ پہلے واضح کیا گیا، سرمایہ پرسود اسی وقت دیا جاتا ہے جب کہ کھاتہ داری سال کے دوران فرم کو منافع ہوا ہو۔ اس طرح، اگر کسی سال فرم کو نقصان ہوا تو اس سال سود نہیں دیا جائے گا یا اگر فرم کا منافع ساجھے داروں کو واجب الادا سرمایے پرسود کی رقم سے کم ہو تب سود کی ادائیگی منافع کی رقم تک ہی محدود ہوگی۔ ایسی صورت میں، منافع ہر ایک ساجھے دار کے درمیان سرمایے پرسود کے تناسب میں تقسیم کیا جائے گا۔

## مثال 7

انوپم اور ابھیشیک ساجھے دار ہیں جو کہ 3:2 کے تناسب میں نفع اور نقصان کو تقسیم کرتے ہیں۔ یکم اپریل 2017 کو ان کے سرمایہ کھاتے نے بالترتیب 1,50,000 روپے 2,00,000 روپے کے بیلنس دکھاتے ہیں۔ مندرجہ ذیل متبادل صورتوں میں 31 مارچ 2020 کو سرمایہ پرسود کی تحسیب کیجیے۔

- اگر معاہدہ نامہ سرمایے پرسود کی ادائیگی کے ضمن میں خاموش ہے اور پورے سال کا منافع 50,000 روپے ہے۔
- اگر معاہدہ نامہ کی رو سے 8% سالانہ کے لحاظ سے سرمایے پرسود دیا جاتا ہے اور فرم کو سال کے دوران 10,000 روپے کا نقصان ہوا ہے۔
- اگر معاہدہ نامہ کی رو سے 8% سالانہ کے لحاظ سے سرمایے پرسود دیا جاتا ہے اور فرم کو سال کے دوران 50,000 روپے کا منافع ہوا ہے۔
- اگر معاہدہ نامہ کی رو سے 8% سالانہ کے لحاظ سے سرمایے پرسود دیا جاتا ہے اور فرم کو سال کے دوران 14,000 روپے کا منافع ہوا ہے۔

حل:

- اگر معاہدہ نامہ میں مخصوص دفعہ موجود نہیں ہے تو ایسی صورت میں ساجھے داروں کو سرمایے پرسود نہیں دیا جائے گا۔ منافع کی تمام رقم کو ساجھے داروں کے مابین ان کے نفع و نقصان کی حصہ داری کے تناسب میں تقسیم کر دیا جائے گا۔
- اگر فرم کو کھاتہ داری سال کے دوران نقصان اٹھانا پڑا ہے تو ایسی صورت میں کسی ساجھے دار کو سرمایہ پرسود کی ادائیگی نہیں کی جائے گی۔ فرم کے نقصان کو ساجھے دار اپنے نفع و نقصان کی حصہ داری کے تناسب میں بانٹیں گے۔

روپے

$$12,000 = 1,50,000 \text{ روپے پر انوپم کو } 8\% \text{ کی شرح سے سود} \quad (c)$$

$$\frac{16,000}{28,000} = 2,00,000 \text{ روپے پر ابھیشیک کو } 8\% \text{ کی شرح سے سود}$$

$$\underline{28,000}$$

چونکہ منفعت شرح پر سود کی ادائیگی کے لیے منافع کافی ہے اس لیے سود کی تمام رقم ادا کی جائے گی اور بقیہ منافع جو کہ 22,000 روپیے (28,000 روپیے - 50,000 روپیے) ہے اس کو سا جھے دار اپنے نفع و نقصان کی حصہ داری کے تناسب میں بانٹیں گے۔

(d) سال بھر کے منافع کی رقم 14,000 روپیے ہے جو کہ سا جھے داروں کو واجب الادا سرمایے پر سود کی رقم یعنی 28,000 روپیے (12,000 روپیے انویم کے اور 16,000 روپیے ابھیشک کے) سے کم ہے اس لیے سود دستیاب منافع کی حد تک ادا کیا جائے گا جو کہ 14,000 روپیے ہے۔ انویم اور ابھیشک کو بالترتیب 6,000 روپیے اور 8,000 روپیے سے کریڈٹ کریں گے۔ یعنی فرم کے منافع کو سرمایہ پر سود کے تناسب میں تقسیم کیا جائے گا۔

### اپنی فہم کی جانچ کیجیے -III

- 1- رانی اور سُمن بالترتیب 80,000 روپیے اور 60,000 روپیے کے قائم سرمایے کے ساتھ سا جھے دار ہیں۔ سال 2015-16 کے دوران، رانی نے اپنے سرمایے میں سے 10,000 روپیے اور سُمن نے 15,000 روپیے نکالے۔ سرمایہ پر سود چارج کرنے سے قبل منافع 50,000 روپیے تھا۔ رانی اور سُمن 3:2 کے تناسب میں منافع کے حصہ دار ہیں۔ سال کے اختتام پر 31 مارچ 2020 کو 12% سالانہ کے لحاظ سے ان کے سرمایے پر سود کی رقم معلوم کیجیے۔
- 2- پریہ اور کا جل ایک فرم میں سا جھے دار ہیں اور نفع نقصان 5:3 کے تناسب میں تقسیم کرتی ہیں۔ 1 اپریل 2019 کو ان کے قائم سرمایہ کھاتے میں ان کے بیلنس حسب ذیل تھے: پریہ کے 6,00,000 روپیے اور کا جل کے 8,00,000 روپیے۔ سال کے اختتام 31 مارچ 2020 پر فرم کا منافع 1,26,000 روپیے ہے۔ ان کے منافع کے حصوں کو معلوم کیجیے: (a) جب کہ سرمایہ پر سود کے ضمن میں کوئی معاہدہ نہ ہو اور (b) جب کہ 12% سالانہ کے لحاظ سے سرمایہ پر سود کی ادائیگی کا معاہدہ ہو۔

### 2.5.3 نکالی گئی رقوم پر سود

سا جھے داری معاہدہ میں سا جھے داروں کے ذریعے فرم سے اپنے ذاتی استعمال کے لیے نکالی گئی رقم پر سود چارج کرنے کی دفعہ بھی ہو سکتی ہے۔ جیسا کہ پہلے ذکر کیا جا چکا ہے، اگر سا جھے داروں کے درمیان نکالی گئی رقم پر سود چارج کرنے کا معاہدہ نہ ہو، تو تب ایسی صورت میں کوئی سود چارج نہیں کیا جائے گا لیکن اگر سا جھے داری معاہدے میں ایسی دفعہ موجود ہے تو ایک طے شدہ شرح سے اس مدت کا سود چارج کیا جائے گا جس میں رقوم نکالی گئی ہوں گی۔ نکالی گئی رقم پر سود چارج کرنے کا عمل سا جھے داروں کو زیادہ رقم نکالنے سے باز رکھتا ہے۔

مختلف صورتوں میں نکالی گئی رقم پر سود کا حساب کس طرح لگایا جاتا ہے اس کو ذیل میں دکھایا گیا ہے۔

جب ایک مقررہ رقم ہر مہینے نکالی جاتی ہے:

بعض اوقات ساجھے دار ایک مقررہ رقم برابر کے وقفہ سے نکالتے رہتے ہیں جیسے ہر ماہ یا ہر تین مہینے میں وقفے کا حساب کرتے وقت اس بات پر دھیان دینا چاہیے کہ آیا مقررہ رقم کو مہینے کے شروع (پہلے دن) میں نکالا گیا ہے، درمیان میں نکالا گیا ہے یا مہینے کے اختتام پر (آخری دن) نکالا گیا ہے۔ اگر ہر ماہ کے پہلے دن نکالا گیا ہے تب کل رقم پر سود  $6\frac{1}{2}$  مہینوں کے حساب سے لگایا جائے گا اگر ہر مہینے کے آخر میں نکالا گیا ہے تو یہ سود  $5\frac{1}{2}$  مہینوں کے حساب سے لگایا جائے گا: اور اگر مہینے کے درمیان میں نکالا گیا ہے تب رقم پر سود 6 مہینوں کے حساب سے لگایا جائے گا۔

مان لیجیے آئیش نے 31 مارچ 2017 کو ختم ہونے والے سال کے دوران ہر ماہ 10,000 روپے اپنے ذاتی استعمال کے لیے رقم سے نکالے ہیں۔ اوسط مدت اور نکالی گئی رقم پر سود کا حساب مختلف صورتوں میں درج ذیل طریقے سے کیا جائے گا۔

(a) جب رقم کو ہر ماہ کے شروع میں نکالا گیا ہو:

$$\text{اوسط مدت} = \frac{\text{آخری ڈرائنگس کے مہینوں کی تعداد} + \text{پہلی ڈرائنگس کے مہینوں کی تعداد}}{2}$$

$$= \frac{12+1}{2} = 6\frac{1}{2} \text{ ماہ}$$

$$\text{ڈرائنگس پر سود} = 5,200 \text{ روپے} = \frac{1,20,000 \times 8 \times 13 \times 1}{100 \times 2 \times 12} \text{ روپے}$$

(b) جب رقم کو ہر ماہ کے آخر میں نکالا گیا ہو:

$$\text{اوسط مدت} = \frac{\text{پہلی ڈرائنگس کے مہینوں کی تعداد} + \text{آخری ڈرائنگس کے مہینوں کی تعداد}}{2}$$

$$= \frac{11+0}{2} = 5\frac{1}{2} \text{ ماہ}$$

$$\text{نکالی گئی رقم پر سود} = 4,400 = \frac{1,20,000 \times 8 \times 11 \times 1}{100 \times 2 \times 12} \text{ روپے}$$

(c) جب رقم کو ہر ماہ کے درمیان میں نکالا گیا ہو:

جب رقم کو مہینے کے درمیان میں نکالا جاتا ہے تب کل مدت میں نہ تو کوئی مد جوڑی جاتی ہے نہ گھٹائی جاتی ہے۔

$$\text{اوسط مدت} = \frac{\text{آخری ڈرائنگس کے مہینوں کی تعداد} + \text{پہلی ڈرائنگس کے مہینوں کی تعداد}}{2}$$

$$= \frac{11.5 \times 0.5}{2} = 6 \text{ ماہ}$$

$$\text{نکالی گئی رقم پر سود} = 4,800 = \frac{1,20,000 \times 8 \times 6 \times 1}{100 \times 12} \text{ روپے}$$

جب مقررہ رقم سہ ماہی نکالی جاتی ہے:

جب ساچھے دار ایک مقررہ رقم ہر تین مہینے میں ایک بار نکالتے ہیں تو ایسی صورت میں سود کا حساب کرنے کے لیے کل مدت کا تعین کیا جاتا ہے جس کا انحصار اس بات پر ہوتا ہے کہ آیا رقم کو ہر سہ ماہی کے شروع میں نکالا گیا ہے یا آخر میں۔ اگر رقم ہر سہ ماہی کے شروع میں نکالی جاتی ہے تب سود کا حساب سال کے دوران نکالی گئی کل رقم کو  $7\frac{1}{2}$  مہینوں کے لیے نکلی ہوئی مان کر کیا جاتا ہے۔ یعنی  $\frac{12+3}{2}$  اور اگر رقم ہر ماہ کے آخر میں نکالی جاتی ہے تب اسے  $4\frac{1}{2}$  مہینوں کے لیے نکلی ہوئی مان کر کیا جاتا ہے۔ یعنی  $\frac{9+0}{2}$  مان لیجیے سٹیش اور تک ایک فرم میں ساچھے دار ہیں اور نفع نقصان کو مساوی تقسیم کرتے ہیں۔ 2016-17 کے مالی سال کے دوران، سٹیش نے 30,000 روپے سہ ماہی نکالے۔ اگر نکالی گئی رقم پر 8% سالانہ کے حساب سے سود چارج کرنا ہو تو اوسط مدت اور نکالی گئی رقم پر سود کا حساب حسب ذیل ہوگا۔

(a) اگر رقم کو ہر سہ ماہی کے شروع میں نکالا گیا ہے:

نکالی گئی رقم پر سود کے حساب کو دکھاتا ہوا گوشوارہ

| تاریخ         | رقم (روپیے) | وقفہ     | سود (روپیے)                                               |
|---------------|-------------|----------|-----------------------------------------------------------|
| 1 اپریل 2019  | 30,000      | 12 مہینے | $30,000 \times \frac{8}{100} \times 1 = 2,400$            |
| 1 جولائی 2019 | 30,000      | 9 مہینے  | $30,000 \times \frac{9}{12} \times \frac{8}{100} = 1,800$ |
| 1 اکتوبر 2019 | 30,000      | 6 مہینے  | $30,000 \times \frac{6}{12} \times \frac{8}{100} = 1,200$ |
| 1 جنوری 2020  | 30,000      | 3 مہینے  | $30,000 \times \frac{3}{12} \times \frac{8}{100} = 600$   |
| کل            | 1,20,000    |          | 6,000 روپیے                                               |

دوسری طرح سے ہم یوں بھی کہہ سکتے ہیں کہ مالی سال کے دوران نکالی گئی کل رقم (1,20,000 روپیے) کو  $7\frac{1}{2}$  مہینوں کے لیے

نکالی گئی مان کر کیا جاسکتا ہے۔ جیسے  $(12+9+6+3)/4$

$$6,000 \text{ روپیے} = 1,20,000 \times \frac{8}{100} \times \frac{15}{2} \times \frac{1}{12}$$

(b) اگر رقم کو ہر سہ ماہی کے آخر میں نکالا گیا ہے:

### نکالی ہوئی رقم پر سود کے حساب کو دکھاتا ہوا گوشوارہ

| تاریخ         | رقم (روپیے)      | وقفہ    | سود (روپیے)                                               |
|---------------|------------------|---------|-----------------------------------------------------------|
| 30 جون 2019   | 30,000           | 9 مہینے | $30,000 \times \frac{9}{12} \times \frac{8}{100} = 1,800$ |
| 30 ستمبر 2019 | 30,000           | 6 مہینے | $30,000 \times \frac{6}{12} \times \frac{8}{100} = 1,200$ |
| 31 دسمبر 2019 | 30,000           | 3 مہینے | $30,000 \times \frac{3}{12} \times \frac{8}{100} = 6,000$ |
| 31 مارچ 2020  | 30,000           | 0 مہینے |                                                           |
| کل            | <b>=1,20,000</b> |         | <b>= 3,600</b>                                            |

دوسری طرح سے، یوں بھی کہہ سکتے ہیں کہ مالی سال کے دوران نکالی گئی کل رقم (1,20,000 روپیے) کو  $4\frac{1}{2}$  مہینوں کے لیے نکالی گئی مان کر سود کا حساب کیا جاسکتا ہے۔ جیسے  $(9+6+3+0)/4$

جیسے

$$3,600 \text{ روپیے} = 1,20,000 \times \frac{8}{100} \times \frac{9}{2} \times \frac{1}{2}$$

جب غیر مساوی رقوم مختلف وقفوں میں نکالی جاتی ہیں:

جب ساجھے دار مختلف رقوم کو مختلف وقفوں میں نکالتے ہیں تب سود کا حساب حاصل ضرب کے طریقے (Product Method) سے لگایا جاتا ہے۔ حاصل ضرب کے طریقے کے تحت، رقم کے ہر بار نکالے جانے پر، نکالی گئی رقم کو اس مدت کے ساتھ ضرب کر دیا جاتا ہے جس مدت کے دوران یہ مالی سال کے اندر کاروبار سے نکلتی رہی۔ عموماً اس مدت کو مہینوں میں بیان کیا جاتا ہے۔ مدت کا حساب رقم نکالے جانے کی تاریخ سے لے کر کھاتہ داری سال کے آخری دن تک کیا جاتا ہے۔ اس طرح معلوم کیے گئے تمام حاصل ضرب کو جوڑا جاتا ہے۔ سود کے حساب کو ایک مقررہ شرح پر ایک مثال کی مدد سے واضح کیا جاسکتا ہے۔ جیسے:

$$\text{حاصل ضرب} \times \text{شرح} \times \frac{1}{12}$$

شہناز نے اپنی فرم سے 31 مارچ 2017 کو ختم ہونے والے سال کے دوران اپنے ذاتی استعمال کے لیے حسب ذیل رقوم نکالیں۔ نکالی گئی رقوم پر سود کا حساب لگائیے اگر 7 فیصد سالانہ کی شرح سے سود چارج کیا جانا ہو۔

| رقم (روپیے) | تاریخ          |
|-------------|----------------|
| 16,000      | 1 اپریل 2019   |
| 15,000      | 30 جون 2019    |
| 10,000      | 31 اکتوبر 2019 |
| 14,000      | 31 دسمبر 2019  |
| 11,000      | 1 مارچ 2020    |

نکالی گئی رقوم پر سود کا حساب حسب ذیل ہوگا۔

نکالی گئی رقوم پر سود کے حساب کو دکھاتا ہوا گوشوارہ

| تاریخ          | رقم (روپیے) | مدت یا وقفہ | حاصل ضرب (روپیے) |
|----------------|-------------|-------------|------------------|
| 1 اپریل 2019   | 16,000      | 12 مہینے    | 1,92,000         |
| 30 جون 2019    | 15,000      | 9 مہینے     | 1,35,000         |
| 31 اکتوبر 2019 | 10,000      | 5 مہینے     | 50,000           |
| 31 دسمبر 2019  | 14,000      | 3 مہینے     | 42,000           |
| 1 مارچ 2020    | 11,000      | 1 مہینہ     | 11,000           |
| کل             |             |             | <b>4,30,000</b>  |

$$\text{سود} = \text{حاصل ضرب کا جوڑ} \times \text{شرح سود} \times \frac{1}{12}$$

$$4,30,000 \times \text{روپیے} \times \frac{7}{100} \times \frac{1}{12} = \frac{30,100}{12} = 2,508 \text{ روپیے (تقریباً)}$$

## مثال 8

جون ابراہم، ماڈرن ٹوراینڈ ٹریولس میں ایک صاحب دار ہے۔ اس نے 31 مارچ 2020 کو ختم ہونے والے سال کے دوران اپنے ذاتی استعمال کے لیے اپنے سرمایہ کھاتہ سے رقم نکالی۔ مندرجہ ذیل متبادل صورتوں میں نکالی گئی رقوم پر سود کا حساب لگائیے اگر سود کی شرح 9 فیصد سالانہ ہے۔

- (a) اگر وہ 3,000 روپے ماہانہ کی رقم مہینے کے شروع میں نکالتا ہے۔  
 (b) اگر وہ 3,000 روپے ماہانہ کی رقم ہر مہینے کے آخر میں نکالتا ہے۔  
 (c) اگر نکالی گئی رقم تھیں: 01 جون 2019 کو 12,000 روپے؛ 31 اگست 2019 کو 8,000 روپے، 30 ستمبر 2019 کو 3,000 روپے؛ 30 نومبر 2019 کو 7,000 روپے اور 31 جنوری 2020 کو 6,000 روپے۔

حل:

- (a) چونکہ 3,000 روپے ماہانہ کی مقررہ رقم ہر ماہ کے شروع میں نکالی گئی ہے اس لیے نکالی گئی رقم پر سود کا حساب  $6\frac{1}{2}$  مہینوں کی اوسط مدت کے لیے لگایا جائے گا۔

$$\text{نکالی گئی رقم پر سود} = \frac{36,000 \times 9 \times 13 \times 1}{100 \times 2 \times 12} = 1,755 \text{ روپے}$$

- (b) کیونکہ 3,000 روپے ماہانہ کی مقررہ رقم ہر ماہ کے آخر میں نکالی گئی ہے اس لیے نکالی گئی رقم پر سود کا حساب  $5\frac{1}{2}$  مہینوں کی اوسط مدت کے لیے لگایا جائے گا۔

$$1,485 \text{ روپے} = \frac{36,000 \times 9 \times 11 \times 1}{100 \times 2 \times 12}$$

نکالی گئی رقم کے حساب کو دکھاتا ہوا گوشوارہ

| 1<br>تاریخ    | 2<br>نکالی گئی رقم (روپیے) | 3<br>مدت (مہینوں میں) | 4<br>سود (روپیے)                                         |
|---------------|----------------------------|-----------------------|----------------------------------------------------------|
| 1 جون 2019    | 12,000                     | 10                    | $12,000 \times \frac{9}{100} \times \frac{10}{12} = 900$ |
| 31 اگست 2019  | 8,000                      | 7                     | $8,000 \times \frac{9}{100} \times \frac{7}{12} = 420$   |
| 30 ستمبر 2019 | 3,000                      | 6                     | $3,000 \times \frac{9}{100} \times \frac{6}{12} = 135$   |
| 30 نومبر 2019 | 7,000                      | 4                     | $7,000 \times \frac{9}{100} \times \frac{4}{12} = 210$   |
| 31 جنوری 2020 | 6,000                      | 2                     | $6,000 \times \frac{9}{100} \times \frac{2}{12} = 90$    |
| کل سود        |                            |                       | 1,755                                                    |

## مثال 9

منو، ہیری اور علی ایک فرم میں ساجھے دار ہیں اور نفع و نقصان کو مساوی تقسیم کرتے ہیں۔ 2019-20 کے دوران ہیری اور علی نے اپنے ذاتی استعمال کے لیے فرم سے مندرجہ ذیل رقمیں نکالیں۔

| تاریخ        | ہیری (روپیے) | علی (روپیے) |
|--------------|--------------|-------------|
| 2019         |              |             |
| 01 اپریل     | 5,000        | 7,000       |
| 01 جولائی    | 8,000        | 4,000       |
| 01 دسمبر     | 5,000        | 5,000       |
| 01 مارچ 2020 | 4,000        | 9,000       |

نکالی گئی رقم پر سود معلوم کرو اگر چارج کیے جانے والے سود کی شرح 10 فیصد ہے۔ کتابیں ہر سال 31 دسمبر کو بند کی جاتی ہیں۔

نکالی گئی رقم پر سود کے حساب کو دکھاتا ہوا گوشوارہ

| ہیری        |                  |                 | علی             |                  |                  |
|-------------|------------------|-----------------|-----------------|------------------|------------------|
| رقم (روپیے) | مدت (مہینوں میں) | حاصل (روپیے)    | ضرب رقم (روپیے) | مدت (مہینوں میں) | حاصل ضرب (روپیے) |
| 5,000       | 12               | 60,000          | 7,000           | 12               | 84,000           |
| 8,000       | 9                | 72,000          | 4,000           | 9                | 36,000           |
| 5,000       | 4                | 20,000          | 5,000           | 4                | 20,000           |
| 4,000       | 1                | 4,000           | 10,000          | 1                | 10,000           |
|             |                  | <u>1,56,000</u> |                 |                  | <u>1,50,000</u>  |

سود کی رقم

$$\text{منو} = \frac{1,56,000 \times 10 \times 1}{100 \times 12} = 1,300 \text{ روپیے}$$

$$\text{علی} = \frac{1,50,000 \times 10 \times 1}{100 \times 12} = \text{روپیے } 1,250$$

### اسے خود کیجیے

1۔ گووند ایک فرم میں ساجھے دار ہے۔ اس نے سال 2015-16 کے دوران حسب ذیل رقمیں کاروبار سے نکالیں۔

تاریخ (روپیے)

30 اپریل 2019 6,000

30 جون 2019 4,000

30 ستمبر 2019 8,000

31 دسمبر 2019 3,000

31 جنوری 2020 5,000

نکالی گئی رقوم پر 6% سالانہ کی شرح سے سود لگایا جاتا ہے۔ کتابیں ہر سال 31 مارچ کو بند ہوتی ہیں۔

2۔ رام اور سیام ساجھے دار ہیں اور نفع/تقصان کو مساوی تقسیم کرتے ہیں۔ رام نے سال 2015-16 کے دوران ہر ماہ کے پہلے دن اپنے ذاتی استعمال کے لیے مسلسل 1,000 روپیے ماہانہ نکالے۔ اگر نکالی گئی رقوم پر 5% سالانہ کی شرح سے سود چارج کیا جاتا ہے تو رام کے ذریعے نکالی گئی رقوم پر سود کا حساب لگائیے۔

3۔ ورما اور کول ایک فرم میں ساجھے دار ہیں۔ ساجھا معاہدے کی رو سے نکالی گئی رقوم پر 6% سالانہ کے حساب سے سود چارج کیا جاتا ہے۔ ورما نے 01 اپریل 2019 سے لے کر 31 مارچ 2020 تک ہر ماہ 2,000 روپیے کاروبار سے نکالے۔ کول نے 01 اپریل 2019 سے ہر سہ ماہی 3,000 روپیے نکالے۔ ساجھے داروں کے ذریعے نکالی گئی رقوم پر سود کا حساب لگائیے۔

جب نکالی گئی رقوم کی مخصوص تاریخیں نہیں دی جاتیں:

جب نکالی گئی کل رقم تو دی ہوتی ہے لیکن نکالی گئی رقوم کی تاریخیں نہیں دی ہوتیں ایسی صورت میں یہ فرض کیا جاتا ہے کہ رقم کو پورے سال برابری سے نکالا گیا ہے۔ مثلاً شکلہ نے 31 مارچ 2020 کو ختم ہونے والے سال کے دوران شراکتی فرم سے 60,000 روپیے نکالے اور نکالی گئی رقوم پر 8 فیصد سالانہ کے حساب سے سود چارج کیا جاتا ہے۔ سود کے حساب کے لیے مدت کو بطور چھ مہینے مانا جائے گا جو کہ اوسط مدت ہے۔ یہ اوسط مدت یہ فرض کرتے ہوئے مانی گئی ہے کہ پورے سال رقم برابری کے ساتھ مہینے کے درمیان میں نکالی گئی ہے۔ نکالی گئی رقم پر سود 2,400 روپیے درج ذیل طریقے سے ہوگا:

$$(2,400 \text{ روپیے}) = \left( 60,000 \times \frac{8}{100} \times \frac{6}{12} \right)$$

## 2.6 سا جھے دار کو نفع کی ضمانت (Guarantee of Profit to a Partner)

کبھی کبھی سا جھے دار کو فرم کے منافع میں اس کے حصہ کے طور پر کم سے کم رقم کی ضمانت دی جاتی ہے۔ اس طرح کی ضمانت کسی نئے سا جھے دار کو کسی ایک یا سب پرانے سا جھے داروں کے ذریعے دی جاسکتی ہے۔ ایسے سا جھے دار کو ضمانت کردہ رقم اس وقت دی جائے گی جب کہ اس کے نفع کا حصہ اس کے منافع حصہ داری کے تناسب سے شمار کرنے پر ضمانت کردہ رقم سے کم ہو۔ مثال کے طور پر مادھولیکا اور رکشیتا فرم میں سا جھے دار ہیں اور کنیشکا کو شامل کرنے کا فیصلہ کرتی ہیں اور ساتھ ہی اسے فرم کے منافع میں سے کم از کم 25,000 روپے منافع ضمانت بھی دیتی ہیں۔ فرم کو سال کے دوران 1,20,000 روپے کا منافع ہوا۔ سا جھے دار منافع کو 2:3:1 کے تناسب میں تقسیم کرنے پر متفق ہیں۔ تناسب کے مطابق، مادھولیکا کے منافع کا حصہ 40,000 روپے (1,20,000 روپے کا  $\frac{2}{6}$ ) ہوتا ہے، رکشیتا منافع کا حصہ 60,000 روپے (1,20,000 روپے کا  $\frac{3}{6}$ ) اور کنیشکا کے منافع کا حصہ 20,000 روپے (1,20,000 روپے کا  $\frac{1}{6}$ ) آتا ہے۔ کنیشکا کا حصہ ضمانت کردہ رقم سے 5,000 روپے کم ہے۔ یہ کمی ضمانت دینے والے سا جھے دار مادھولیکا اور رکشیتا اپنے منافع کے حصے کے تناسب میں برداشت کریں گی۔ جو اس معاملے میں 2:3 ہے۔ مادھولیکا کے حصے میں کمی 2,000 روپے (5,000 روپے کا  $\frac{2}{5}$ ) آتی ہے۔ اور رکشیتا کی 3,000 روپے آتی ہے۔ سا جھے داروں کے درمیان فرم کے کل منافع کو حسب ذیل طریقے سے تقسیم کیا جائے گا۔ مادھولیکا کو 38,000 روپے ملیں گے (اس کا حصہ 40,000 روپے نفی اس کا خسارے میں حصہ 2,000 روپے)، رکشیتا 57,000 روپے (3,000 - 60,000) اور کنیشکا کو 25,000 روپے (3,000 روپے + 2,000 روپے + 20,000 روپے) ملیں گے۔

اگر صرف ایک ہی سا جھے دار ضمانت دیتا ہے، مثلاً مندرجہ بالا صورت حال میں صرف رکشیتا ہی ضمانت دیتی ہے تب خسارے کی تمام رقم (5,000 روپے) اسی کو برداشت کرنے ہوں گے۔ اس صورت میں منافع کی تقسیم ہوگی مادھولیکا 40,000 روپے۔ رکشیتا 55,000 (5,000 - 60,000) اور کنیشکا 25,000 روپے (5,000 روپے + 20,000 روپے)

### مثال 10

موہت اور روبن نفع اور نقصان کو 2:1 کے تناسب میں بانٹتے ہیں۔ انھوں نے راہل کو منافع میں  $\frac{1}{4}$  حصہ کے لیے اس ضمانت کے ساتھ شریک کیا کہ اس کا منافع کا حصہ کم از کم 50,000 روپے ہوگا۔ سال آخر میں 31 مارچ 2015 کو فرم کا خالص منافع 1,60,000 روپے تھا۔ نفع اور نقصان تصرف کھاتہ (Profit & Loss Appropriation Account) تیار کیجیے۔

حل:

موہت، روہن اور راہل  
نفع اور نقصان ایڈجسٹمنٹ کھاتہ  
اختتامی سال کے لیے

جمع (Cr.)

نام (Dr.)

| رقم (روپیے)     | تفصیلات                     | رقم (روپیے)     | تفصیلات                        |
|-----------------|-----------------------------|-----------------|--------------------------------|
| 1,60,000        | نفع اور نقصان<br>(خالص نفع) | 80,000          | موہت کا سرمایہ (منافع کا حصہ)  |
|                 |                             | 6,667           | نفی: نقصان میں حصہ             |
|                 |                             | 40,000          | روہن کا سرمایہ<br>(نفع کا حصہ) |
|                 |                             | 3,333           | نفی: نقصان میں حصہ             |
|                 |                             | 40,000          | راہل کا سرمایہ<br>(نفع کا حصہ) |
|                 |                             |                 | جمع: خسارہ وصول ہوا            |
|                 |                             | 6,667           | موہت سے                        |
|                 |                             | 3,333           | روہن سے                        |
|                 |                             | 50,000          |                                |
| <b>1,60,000</b> |                             | <b>1,60,000</b> |                                |

عملی اشارے (Working Notes):

راہل کی شمولیت کے بعد نیا نفع اور نقصان تناسب 1:1:2 ہو جاتا ہے۔ اس تناسب کے مطابق منافع میں ساجھے داروں کے حسب ذیل حصہ داری بنتی ہے:

$$\text{موہت} = 80,000 \text{ روپیے} = 1,60,000 \times \frac{2}{4} \text{ روپیے}$$

$$\text{روہن} = 40,000 \text{ روپیے} = 1,60,000 \times \frac{1}{4} \text{ روپیے}$$

$$\text{راہل} = 40,000 \text{ روپیے} = 1,60,000 \times \frac{1}{4} \text{ روپیے}$$

لیکن، چونکہ راہل کو اس کے منافع کے حصے کے طور پر کم از کم 50,000 روپیے دیے جانے کی ضمانت دی گئی ہے۔ اس لیے 10,000

### کھاتہ داری غیر منفعتی تنظیم

روپے (40,000 روپے - 50,000 روپے) کے خسارہ کو موہت اور روہن اس تناسب میں بانٹیں گے جس میں وہ اپنے درمیان نفع اور نقصان تقسیم کرتے ہیں یعنی 1:2 کے تناسب میں حسب ذیل طریقے سے:

موہت کی خسارہ میں حصہ داری ہوتی ہے  $10,000 \times 2/3 = 6,667$  روپے

روہن کی خسارہ میں حصہ داری ہوتی ہے  $10,000 \times 1/3 = 3,333$  روپے

اس طرح، موہت کو ملیں گے: 6,667 روپے - 80,000 روپے = 73,333 روپے

روہن کو ملیں گے: 3,333 روپے - 40,000 روپے = 36,667 روپے

اور راہل کو فرم کے منافع میں ملیں گے: 40,000 روپے + 6,667 روپے + 3,333 روپے = 50,000 روپے

نئے نفع اور نقصان تناسب کا حساب:

نئے ساجھے دار راہل کا حصہ  $\frac{1}{4}$  ہے باقی بچا  $\frac{3}{4} = 1 - \frac{1}{4}$  منافع ہے

جو کہ موہت اور روہن کے درمیان 2:1 کے تناسب میں تقسیم ہونا ہے۔

موہت کا نیا حصہ  $\frac{3}{4} \times \frac{2}{3} = \frac{2}{4}$

روہن کا نیا حصہ  $\frac{3}{4} \times \frac{1}{3} = \frac{1}{4}$

اس طرح، نیا نفع اور نقصان تناسب ہوگا  $\frac{2}{4} : \frac{1}{4} : \frac{1}{4}$  یا 2:1:1

### مثال 11

ارون، ورون اور ترون ایک لافرم میں 5:3:2 کے تناسب میں نفع کے شریک ہیں، ان کی شراکت داری دستاویز میں حسب ذیل امور شامل ہیں۔

(i) شراکت داروں کے سرمایہ پر پانچ فیصد (5%) سالانہ کی شرح سے سود

(ii) ارون نے یہ ضمانت دی ہے کہ وہ فرم کے لیے 6,00,000 روپے کی سالانہ فیس کما کر لائے گا۔

(iii) (سرمایہ پر سود کے علاوہ) 2,50,000 روپے کے نفع کی ترون کو ضمانت دی گئی ہے اور اس حساب میں کسی قسم کی کمی کو 2:3 کے تناسب سے ارون اور ورون کو برداشت کرنا ہوگا۔

31 مارچ 2019 کو ختم ہونے والے سال کے دوران ارون نے 3,20,000 روپے بطور فیس کمائے اور فرم کو جو خالص نفع ہوا وہ

8,60,000 تھا۔ یکم اپریل 2018 کو شراکت داروں کا سرمایہ تھا: ارون کا 30,00,000 روپے، ورون کا 3,00,000 روپے اور

ترون کا 2,00,000 نفع اور نقصان تصرف کھاتہ تیار کیجیے اور اپنی ورکنگ کو واضح طور پر دکھائیے۔

حل

ارون، ورون اور ترون کی کتابیں  
31 مارچ 2019 کو ختم ہونے والے سال کے لیے نفع اور نقصان تصرف کھاتہ

| رقم (روپیے) | تفصیلات                     | رقم (روپیے) | تفصیلات                      |
|-------------|-----------------------------|-------------|------------------------------|
| 8,60,000    | نفع اور نقصان<br>(خالص نفع) |             | سرمایہ پرسود                 |
|             |                             | -15,000     | ارون                         |
|             |                             | -15,000     | ورون                         |
| 2,80,000    | ارون کا سرمایہ              | -10,000     | ترون                         |
|             |                             |             | شراکت داروں کے سرمایہ کھاتے: |
|             |                             | 5,50,000    | ارون                         |
|             |                             | 5,38,000    | (-) کمی میں حصہ              |
|             |                             | 12,000      |                              |
|             |                             | 3,30,000    | ورون                         |
|             |                             |             | (-) کمی (deficiency) میں حصہ |
|             |                             | 18,000      |                              |
|             |                             | 3,12,000    | ترون                         |
|             |                             | 2,20,000    | (+) ڈیفی شینسی حاصل ہوئی     |
|             |                             | 12,000      | ارون سے                      |
|             |                             | 18,000      | ورون سے                      |
|             |                             | 2,50,000    |                              |
| 11,40,000   |                             | 11,40,000   |                              |

علمی اشارے:

ارون کی سالانہ فیس میں کمی = 3,20,000 روپیے - 6,00,000 روپے

= 2,80,000 روپیے

ترون کے نفع میں کمی = 2,20,000 روپیے - 2,50,000 روپیے

= 30,000 روپیے

2:3 یعنی 12,000 روپیے اور 18,000 روپیے ترتیب وار ارون اور ورون کو برداشت کرنے ہوں گے۔

## مثال 12

جون اور میتھیو نفع اور نقصان کو 3:2 کے تناسب میں بانٹتے ہیں۔ انھوں نے مونہتی کو منافع میں 1/6 کے حصہ کے لیے فرم میں ساجھے دار بنایا۔ جون نے ذاتی طور پر مونہتی کو یہ ضمانت دی کہ کسی بھی سال سرمایہ پر 10% سالانہ کی شرح سے سود چارج کرنے کے بعد منافع میں اس کا حصہ 30,000 روپے سے کم نہیں ہوگا۔ فراہم کردہ سرمایہ حسب ذیل تھا:

جون 2,50,000 روپے، میتھیو 2,00,000 روپے اور مونہتی 1,50,000 روپے - 31 مارچ 2015 ختم ہونے والے سال کو سرمایہ پر سود چارج کرنے سے قبل منافع کی رقم 1,50,000 روپے تھی۔ نفع اور نقصان ایڈجسٹمنٹ کھاتہ تیار کیجیے۔ ایسی صورت میں جب کہ نیا نفع اور نقصان تناسب 3:2:1 ہے۔

حل:

جون اور میتھیو  
نفع اور نقصان تصرف کھاتہ  
اختتامی سال کے لیے

جمع (Cr.)

نام (Dr.)

| رقم (روپے) | تفصیلات    | رقم (روپے) | تفصیلات                    |
|------------|------------|------------|----------------------------|
| 1,50,000   | خالص فائدہ | 25,000     | سرمایہ پر سود              |
|            |            | 20,000     | جون                        |
|            |            | 15,000     | میتھیو                     |
|            |            |            | مونہتی                     |
|            |            |            | سرمایہ کھاتہ:              |
|            |            | 45,000     | جون                        |
|            |            | 15,000     | نئی: خسارے کا حصہ          |
|            |            | 30,000     | میتھیو                     |
|            |            | 15,000     | مونہتی                     |
|            |            | 15,000     | جمع: جون سے حاصل شدہ خسارہ |
| 1,50,000   |            | 1,50,000   |                            |

عملی اشارے:

سرمایہ پر سود کے بعد منافع 90,000 روپے ہے جو کہ 3:2:1 کے تناسب میں حسب ذیل طریقے سے تقسیم ہونا ہے: جون کو ملیں گے 45,000 روپے (90,000 × 3/6) میتھیو کو 30,000 روپے اور مونہتی کو 15,000 روپے، مونہتی کو 15,000 روپے کے ضمانت کردہ منافع سے آنے والا خسارہ جون کے ذریعہ برداشت کیا جائے گا۔ اس لیے جون کو ملیں گے 15,000 روپے - 45,000 روپے = 30,000 روپے، میتھیو کو 30,000 روپے اور مونہتی کو 30,000 روپے۔

## مثال 13

مہیش اور دیش 2:1 کے تناسب میں نفع اور نقصان کو بانٹتے ہیں۔ یکم جنوری 2014 سے انھوں نے راکیش کو اپنی فرم میں شامل کیا جس کو منافع میں 1/10 حصہ اس ضمانت کے ساتھ دیا گیا کہ اسے کم از کم 25,000 روپے ملیں گے۔ مہیش اور دیش پہلے ہی کی طرح نفع اور نقصان بانٹیں گے لیکن اگر راکیش کو دی گئی ضمانت کی وجہ سے کوئی خسارہ ہوتا ہے تو اسے بالترتیب 3:2 کے تناسب میں برداشت کرنے پر اتفاق ہوا۔ سال کے آخر میں 31 دسمبر 2015 کو فرم کو 1,20,000 روپے کا منافع ہوا۔ نفع اور نقصان تصرف کھاتہ تیار کیجیے۔

مکیش اور دیش  
نفع اور نقصان ایڈجسٹمنٹ کھاتہ  
اختتامی سال کے لیے

(Cr.) جمع

نام (Dr.)

| رقم (روپے) | تفصیلات    | رقم (روپے)      | تفصیلات                            |
|------------|------------|-----------------|------------------------------------|
| 1,20,000   | خالص فائدہ |                 | سرمایہ کھاتے (منافع کے حصے کے لیے) |
|            |            | 72,000          | مہیش                               |
|            |            | 6/10 × 1,20,000 |                                    |
|            |            | 64,200          | نفی: خسارہ کا حصہ                  |
|            |            | 7,800           | دیش                                |
|            |            | 36,000          | نفی: خسارے کا حصہ                  |
|            |            | 5,200           | راکیش                              |
|            |            | 12,000          | جمع: خسارے کا حصہ                  |
|            |            | 7,800           | مہیش سے                            |
|            |            | 25,000          | دیش سے                             |
| 1,20,000   |            | 1,20,000        |                                    |

عملی اشارے

نئے نفع اور نقصان کو حسب ذیل طریقے سے معلوم کیا جائے گا۔

راکیش کا منافع میں  $\frac{1}{10}$  حصہ ہے۔ باقی بچا منافع  $\frac{9}{10}$  ہے جسے مہیش اور دنیش 2:1 کے تناسب میں بانٹیں گے۔

$$\frac{3}{10} = \frac{2}{3} \times \frac{9}{10} \quad \text{مہیش کا منافع میں حصہ ہوگا}$$

$$\frac{3}{10} = \frac{1}{3} \times \frac{9}{10} \quad \text{دنیش کا منافع میں حصہ ہوگا}$$

نیا تناسب ہو جاتا ہے  $6 : 3 : 1$  یا  $\frac{3}{5} : \frac{3}{10} : \frac{1}{10}$

$$\text{مہیش کا منافع میں حصہ} = 1,20,000 \times \frac{6}{10} = 72,000 \text{ روپے}$$

$$\text{دنیش کا منافع میں حصہ} = 36,000 \text{ روپے}$$

$$\text{راکیش کا منافع میں حصہ} = 12,000 \text{ روپے}$$

راکیش کے خسارے (13,000 روپے) کو مہیش اور دنیش 3:2 کے تناسب میں تقسیم کریں گے۔ مہیش 13,000 روپے کے  $\frac{3}{5}$

یعنی 7,800 روپے برداشت کرے گا اور راکیش 13,000 روپے کے  $\frac{2}{5}$  یعنی 5,200 روپے کو۔

اس طرح، فرم کے منافع کو حسب ذیل طریقہ سے تقسیم کیا جائے گا۔

$$\text{مہیش کو ملیں گے } 72,000 \text{ روپے} - 7,800 \text{ روپے} = 64,200 \text{ روپے}$$

$$\text{دنیش کو ملیں گے } 36,000 \text{ روپے} - 5,200 \text{ روپے} = 30,800 \text{ روپے}$$

$$\text{راکیش کو ملیں گے } 12,000 \text{ روپے} + 7,800 \text{ روپے} + 5,200 \text{ روپے} = 25,000 \text{ روپے}$$

### اسے خود کیجیے

کویتا اور لالت سا جھے دار ہیں اور نفع اور نقصان کو 2:1 کے تناسب میں تقسیم کرتے ہیں۔ انھوں نے موہن کو 25,000 روپے کی ضمانت شدہ رقم کے ساتھ منافع میں حصہ دار بنانے کا فیصلہ کیا۔ کویتا اور لالت نے موہن کو دی گئی ضمانت شدہ رقم کی وجہ سے آنے والی دین داری کو اپنے بالترتیب تناسب میں پورا کرنے کا فیصلہ کیا ہے۔ کویتا اور لالت کے نفع اور نقصان کے تناسب میں تبدیلی نہیں ہوتی۔ فرم نے 07-2006 کے دوران 76,000 روپے کا منافع کمایا۔ سا جھے داروں کے درمیان منافع کی تقسیم کو دکھائیے۔

## 2.7 پچھلے ایڈجسٹمنٹ (Past adjustments)

بعض اوقات اختتامی کھاتہ (فائنل اکاؤنٹ) تیار ہو جانے اور ساجھے داروں کے درمیان منافع تقسیم ہونے کے بعد پتہ چلتا ہے کہ لین دین کے اندراجات یا گوشواروں کے خلاصہ میں چند غلطیاں ہو گئیں ہیں یا چند مدیں غلطی سے چھوٹ گئی ہیں۔ ایسی بھول چوک اور غلطیاں عام طور پر سرمایے پر سود، نکالی ہوئی رقم پر سود، ساجھے دار کے قرض پر سود، ساجھے دار کی تنخواہ، ساجھے دار کا کمیشن یا واجب الادا اخراجات سے متعلق ہوتی ہیں۔ کھاتہ داری کے طریقہ یا ساجھا معاہدہ نامہ کی دفعات میں تبدیلیوں کے بھی اپنے اثرات ہو سکتے ہیں۔ ایسی بھول چوک اور غلطیوں کے اثرات کو صحیح کرنے کے لیے ایڈجسٹمنٹ کی ضرورت ہوتی ہے۔ پرانے کھاتوں میں ترمیم کرنے کے بجائے، یا تو (a) نفع اور نقصان ایڈجسٹمنٹ کھاتہ (Profit & Loss adjustment Account) کے ذریعہ (b) یا پھر براہ راست متعلقہ ساجھے داروں کے سرمایہ کھاتوں میں ضروری ایڈجسٹمنٹ کے ذریعے اسے مندرجہ ذیل مثال کی مدد سے واضح کیا گیا ہے۔

رمیز اور ظہیر برابر کے ساجھے دار ہیں۔ 01 اپریل 2015 کو ان کے سرمایے بالترتیب 50,000 روپے اور 1,00,000 روپے تھے۔ 31 مارچ 2016 کو ختم ہونے والے مالی سال کے لیے کھاتے بن جانے کے بعد یہ پتہ چلا کہ منافع کی تقسیم سے پہلے ساجھے داروں کے سرمایہ کھاتوں میں 6 فیصد سالانہ کی شرح سے سود کریڈٹ نہیں کیا گیا ہے جیسا کہ ساجھا معاہدہ نامہ کے مطابق کیا جانا تھا۔ اس صورت حال میں، ساجھے داروں کے سرمایہ کھاتوں میں کریڈٹ نہ کیے گئے سرمایہ پر میز کا سود  $3,000 (6/100 \times 50,000)$  روپے اور ظہیر کا سود 6,000 روپے ہوگا  $(1,00,000 \times 6/100)$ ۔ اگر سرمایہ پر سود دے دیا گیا ہوتا تو فرم کا منافع 9,000 روپے کم ہو گیا ہوتا۔ اس بھول کی وجہ سے، نفع اور نقصان کھاتہ (بغیر 9,000 روپے کے ایڈجسٹمنٹ) کے مطابق بیان کی گئی منافع کی تمام رقم ساجھے داروں کے درمیان ان کے نفع و نقصان کے تناسب میں تقسیم کر دی گئی ہے، اور سرمایہ کھاتوں میں سرمایہ پر سود کی رقم کو کریڈٹ نہیں کیا گیا ہے۔ اس غلطی کو مندرجہ ذیل طریقوں میں سے کسی ایک کے ذریعہ درست کیا جاسکتا ہے:

(a) نفع اور نقصان ایڈجسٹمنٹ کھاتہ کے ذریعہ:

9,000 Dr.

3,000

6,000

(i) نفع اور نقصان ایڈجسٹمنٹ کھاتہ

رمیز کے سرمایہ کھاتہ کے لیے

ظہیر کے سرمایہ کھاتہ کے لیے

(سرمایہ پر سود)

### کھاتہ داری غیر منفعتی تنظیم

|       |     |                                                              |
|-------|-----|--------------------------------------------------------------|
| 4,500 | Dr. | (ii) رمیز کا سرمایہ کھاتہ                                    |
| 4,500 | Dr. | ظہیر کا سرمایہ کھاتہ                                         |
| 9,000 |     | نفع اور نقصان ایڈجسٹمنٹ کھاتہ کے لیے<br>(ایڈجسٹمنٹ پر نقصان) |

(b) براہ راست سا جھے داروں کے سرمایہ کھاتوں میں:

سا جھے داروں کے سرمایہ کھاتوں میں براہ راست ایڈجسٹمنٹ کرنے کے لیے، پہلے سا جھے داروں کے سرمایہ کھاتوں میں بھول کے اصل اثر کو معلوم والا ایک گوشوارہ حسب ذیل طریقہ سے تیار کیا جائے گا اور پھر ایڈجسٹمنٹ اندراجات کو ریکارڈ کیا جائے گا۔

### سرمایہ پرسود کی بھول کے اصل اثر کو دکھاتا ہوا گوشوارہ

| تفصیلات                                                                                         | رمیز (روپیے) | ظہیر (روپیے) |
|-------------------------------------------------------------------------------------------------|--------------|--------------|
| (i) رقم جو سرمایہ پر بطور سود کریڈٹ کی جانی چاہیے تھی                                           | 3,000 (Cr)   | 6,000 (Cr)   |
| (ii) رقم جو درحقیقت منافع کے حصہ کے طور پر کریڈٹ کر دی گئی (9,000 روپیے کو مساوی تقسیم کیا گیا) | 4,500 (Dr)   | 4,500 (Dr)   |
| (iii) (i) اور (ii) کے درمیان فرق (اصل اثر)                                                      | 1,500        | 1,500        |
|                                                                                                 | ڈیبٹ (زیادہ) | کریڈٹ (کم)   |

گوشوارے سے ظاہر ہوتا ہے کہ رمیز کو 1,500 روپیے کا زیادہ کریڈٹ ملا جب کہ ظہیر کے کھاتے کو 1,500 روپیے سے کم کریڈٹ کیا گیا۔ غلطی کو درست کرنے کے لیے رمیز کے سرمایہ کھاتے کو ڈیبٹ کیا جانا چاہیے اور ظہیر کے کھاتے کو مندرجہ ذیل روزنامہ اندراج کے ذریعہ 1,500 روپیے سے کریڈٹ کیا جانا چاہیے۔

روزنامہ اندراجات:

|       |     |                                                                  |
|-------|-----|------------------------------------------------------------------|
| 1,500 | Dr. | رمیز کا سرمایہ کھاتہ                                             |
| 1,500 |     | ظہیر کے سرمایہ کے لیے<br>(سرمایہ پرسود کی بھول کے لیے ایڈجسٹمنٹ) |

## مثال 14

نصرت، سونو اور ہمیش ساجھے دار ہیں اور نفع اور نقصان کو 5:3:2 کے تناسب میں تقسیم کرتے ہیں۔ ساجھا معاہدہ نامہ کی رو سے نکالی گئی رقم پر 10% سالانہ کی شرح سے سود چارج کیا جاتا ہے۔ 31 مارچ 2015 کو ختم ہونے والے سال کے دوران نصرت، سونو اور ہمیش نے بالترتیب 20,000 روپیے، 15,000 روپیے اور 10,000 روپیے کی رقم کا دوبار سے نکالیں۔ اختتامی کھاتوں کے تیار ہو جانے کے بعد معلوم ہوا کہ نکالی گئی رقم پر سود کو دھیان میں نہیں رکھا گیا۔ ضروری ایڈجسٹمنٹ روزنامہ اندراج کیجیے۔

## نکالی گئی رقم پر سود کی بھول کے اثر کو دکھاتا ہوا گوشوارہ

| تفصیلات                                                        | نصرت (روپیے)      | سونو (روپیے)         | ہمیش (روپیے)         | کل    |
|----------------------------------------------------------------|-------------------|----------------------|----------------------|-------|
| وہ رقم جو کہ نکالی گئی رقم پر سود کے طور پر ڈیبٹ کی جانی چاہیے | 2,000 (Dr)        | 15,00 (Dr)           | 1,000 (Dr)           | 4,500 |
| وہ رقم جو کہ منافع کے حصہ کے طور پر کریڈٹ کرنی چاہیے           | 2,250 (Cr)        | 1,350 (Cr)           | 900 (Cr)             | 4,500 |
| ضروری ایڈجسٹمنٹ                                                | 250 کریڈٹ<br>(کم) | 150 کریڈٹ<br>(زیادہ) | 100 کریڈٹ<br>(زیادہ) |       |

نکالی گئی رقم پر سود کے ایڈجسٹمنٹ کے لیے روزنامہ اندراج کے اندراج :

|     |     |                                                 |
|-----|-----|-------------------------------------------------|
| 150 | Dr. | سونو کے سرمایہ کھاتہ                            |
| 100 | Dr. | ہمیش کے سرمایہ کھاتہ                            |
| 250 |     | نصرت کے سرمایہ کھاتہ کے لیے                     |
|     |     | (نکالی گئی رقم پر سود کی بھول کے لیے ایڈجسٹمنٹ) |

### اسے خود کیجیے

1- گپتا اور سرین سا جھے دار ہیں اور نفع اور نقصان کو 2:3 کے تناسب میں تقسیم کرتے ہیں۔ ان کے قائم سرمائے ہیں: گپتا 2,00,000 روپے اور سرین 3,00,000 روپے۔ سال کے کھاتے بن جانے کے بعد پتا چلا کہ سا جھا معاہدہ نامہ کی رو سے 10% سالانہ کی شرح سے سرمایہ پر سود دیا جانا تھا۔ لیکن منافع کی تقسیم سے پہلے سا جھے داروں کے سرمایہ کھاتوں میں یہ سود کریڈٹ نہیں کیا گیا۔ اس غلطی کو درست کرنے کے لیے ایڈجسٹمنٹ اندراج درج کیجیے۔

2- کرشنا، سندپ اور کریم سا جھے دار ہیں اور منافع اور نقصان کو 1:2:3 کے تناسب میں بانٹتے ہیں۔ ان کے قائم سرمائے ہیں: کرشنا 1,20,000 روپے، سندپ 90,000 روپے اور کریم 60,000 روپے۔ سال 2014-15 میں 5% سالانہ کے بجائے 6% سالانہ کی شرح سے سود کریڈٹ کر دیا گیا۔ ایڈجسٹمنٹ اندراج درج کیجیے۔

3- لیلا، میرا، اور نیہا سا جھے دار ہیں۔ سال آخر 31 مارچ 2013 کو 9% سالانہ کی شرح سے تین سال کا سرمایہ پر سود لگانا بھول گئی ہیں۔ ان کے قائم سرمائے جن پر سود دیا جانا تھا ہیں: لیلا 80,000 روپے، میرا 60,000 اور نیہا 1,00,000 روپے۔ تین سالوں کے دوران ان کا نفع اور نقصان تناسب حسب ذیل رہا:

| سال     | لیلا | میرا | نیہا |
|---------|------|------|------|
| 2015-16 | 2    | 2    | 2    |
| 2014-15 | 4    | 5    | 1    |
| 2013-14 | 1    | 2    | 2    |

ایڈجسٹمنٹ اندراج (جرنل اینٹری) درج کیجیے۔

### اس باب میں متعارف کرائی گئیں اصطلاحات

|                                         |                             |                                |                                  |
|-----------------------------------------|-----------------------------|--------------------------------|----------------------------------|
| (Interest on Capital)                   | • سرمایہ پر سود             | (Partnership)                  | • ساجھ داری                      |
| (Interest on Drawings)                  | • نکالی گئی رقم پر سود      | (Partnership firm)             | • ساجھانفرم                      |
| (Average period)                        | • اوسط مدت                  | (Partnership Deed)             | • ساجھ داری معاہدہ نامہ          |
| (Profit and Loss Appropriation Account) | • نفع اور نقصان تصرف اکھاتہ | (Fixed Capital A/c)            | • قائم سرمایہ اکھاتہ             |
|                                         |                             | (Fluctuating Capital A/c)      | • متغیر سرمایہ اکھاتہ            |
| (Partner's current A/c)                 | • ساجھ دار کا چالو اکھاتہ   | (Profit & Loss adjustment A/c) | • نفع اور نقصان ایڈجسٹمنٹ اکھاتہ |

### خلاصہ

- 1- ساجھے داری کسی تعریف اور اس کی اہم خصوصیات: انڈین پارٹنرشپ ایکٹ کے مطابق ”ساجھے داری، اشخاص کے اس تعلق کا نام ہے جو کسی کاروبار کے نفع نقصان میں شریک ہوں، خواہ اسے سب مل کر چلائیں یا ان کی طرف سے ان ہی میں سے کوئی فرد۔“ ساجھے داری کی اہم خصوصیات ہیں (i) ایک ساجھ داری کی تشکیل کے لیے کم از کم دو اشخاص کا ہونا ضروری ہے (ii) یہ ایک معاہدے کے ذریعے تشکیل کی جاتی ہے (iii) معاہدہ کسی قانونی کاروبار کو چلانے کے لیے ہونا چاہیے۔ (iv) نفع اور نقصان کی حصہ داری (v) ساجھے داروں ساجھے داروں کے درمیان باہمی کارندگی کا تعلق۔
- 2- ساجھا معاہدہ نامہ کرے معنی اور اس کے مندرجات: ایک دستاویز جس میں شراکت داری کی شرائط ہوتی ہیں جن پر ساجھے داروں کے درمیان اتفاق ہوا ہے، ساجھا معاہدہ نامہ کہلاتا ہے۔ اس میں عموماً ساجھے داروں کے درمیان تعلق کو متاثر کرنے والے تمام پہلوؤں کے بارے میں معلومات ہوتی ہے جیسے کاروبار کا مقصد، ہر ساجھے دار کے ذریعہ لگایا گیا سرمایہ، تناسب جس میں ساجھے دار نفع اور نقصان تقسیم کریں گے، سرمائے پر سود پانے کے مستحق ساجھے دار، قرض پر سود اور شمولیت کی صورت میں اپنائے جانے والے اصول، سبک دوشی، خاتمہ وغیرہ۔

3- کھاتہ داری پر لاگو ہونے والی پارٹنرشپ ایکٹ 1932 کی دفعات: اگر کچھ معاملات میں ساجھ معاہدہ نامہ خاموش ہو تو ایسی صورت میں انڈین پارٹنرشپ ایکٹ 1932 کی متعلقہ دفعات لاگو ہوں گی۔ پارٹنرشپ ایکٹ کے مطابق: ساجھ دار مساوی طور پر منافع تقسیم کریں گے، کوئی بھی ساجھ دار معاوضے کا مستحق نہیں ہوگا، سرمایہ پرسود نہیں دیا جائے گا اور نکالی گئی رقم پرسود چارج نہیں کیا جائے گا لیکن اگر کسی ساجھ دار نے فرم کو قرض دیا ہے تو ایسی رقم پر وہ 6% سالانہ کی شرح سے سود کا مستحق ہوگا۔

4- قائم اور متغیر سرمائے کے طریقوں کے تحت سرمایہ کھاتوں کی تیاری: فرم کی کتابوں میں ساجھ داروں سے متعلق تمام لین دین کو ان کے سرمایہ کھاتوں میں درج کیا جاتا ہے۔ سرمایہ کھاتے تیار کرنے کے درج ذیل دو طریقے ہیں: (i) متغیر سرمایہ کا طریقہ اور (ii) قائم سرمایہ کا طریقہ۔ متغیر سرمایہ کے طریقہ کے تحت، ساجھ دار سے متعلق تمام لین دین کو براہ راست سرمایہ کھاتہ میں درج کیا جاتا ہے۔ قائم سرمایہ طریقہ کے تحت، سرمایہ کی رقم مقرر یا قائم رہتی ہے۔ سرمایہ پرسود، نکالی گئی رقم پرسود، نکالی گئی رقم، تنخواہ، کمیشن، نفع یا نقصان کے حصہ جیسے لین دین کو ایک علاحدہ کھاتہ میں درج کیا جاتا ہے جسے ساجھ دار کا چالو کھاتہ کہتے ہیں۔

5- نفع اور نقصان کی تقسیم: ساجھ داروں کے درمیان منافع کی تقسیم کو نفع اور نقصان ایڈجسٹمنٹ کھاتہ کے ذریعہ دکھایا جاتا ہے جو کہ محض نفع اور نقصان کھاتہ کی توسیع ہے۔ اس کو عموماً سرمایہ پرسود اور ساجھ داروں کو دی گئی تنخواہ/کمیشن کے ساتھ ڈیبٹ کیا جاتا ہے اور نکالی گئی رقم پرسود اور نفع اور نقصان کھاتہ کے مطابق بیان شدہ خالص منافع کے ساتھ کریڈٹ کیا جاتا ہے۔ باقی چاہے منافع ہو یا نقصان اسے ساجھ داروں کے درمیان نفع نقصان تناسب میں تقسیم کیا جاتا ہے اور ان کے متعلقہ سرمایہ کھاتوں میں منتقل کر دیا جاتا ہے۔

6- ساجھے دار کو کم از کم منافع کی ضمانت کی بجائے آوری: بعض اوقات، ایک ساجھ دار کو اس کے منافع کے حصہ کے طور پر کم از کم رقم کی ضمانت بھی دی جاسکتی ہے۔ اگر کسی سال، اس کے منافع کی حصہ داری کے مطابق جوڑا گیا اس کے منافع کا حصہ اس کو دی گئی ضمانت شدہ رقم سے کم ہوتا ہے تو ایسی صورت میں خسارے کی تلافی کی ضمانت دینے والے ساجھ دار ایک اتفاق شدہ تناسب میں کرتے ہیں۔ یہ تناسب عموماً نفع اور نقصان میں حصہ داری کا تناسب ہوتا ہے۔ اگر ایسی ضمانت ان میں سے کسی ایک ساجھ دار نے دی ہو تب وہ اکیلے ہی خسارے کی رقم کو برداشت کرے گا۔

7- پچھلے ایڈجسٹمنٹ کی بجائے آوری: اگر اختتامی کھاتے تیار ہو جانے کے بعد کچھ بھول چوک یا اصولی غلطیوں جیسے

سرمایہ پرسود، نکالی گئی رقم پرسود، ساجھے دار کی تنخواہ، کمیشن وغیرہ کا پتہ چلے تو ایسی صورت میں نفع اور نقصان ایڈجسٹمنٹ کھاتہ کے ذریعے ساجھے دار کے سرمایہ کھاتے میں ضروری ایڈجسٹمنٹ کر کے ان کو درست کیا جاسکتا ہے۔

8- ساجھے داری فرم کے اختتامی کھاتوں کی تیاری: ساجھے داری فرم اور تنہا ملکیتی ادارے کے اختتامی کھاتوں کے درمیان زیادہ فرق نہیں ہوتا سوائے اس کے کہ ساجھے داری فرم کی صورت میں ساجھے داروں کے درمیان نفع اور نقصان کی تقسیم کو کدھانے کے لیے ایک اضافی کھاتہ بنایا جاتا ہے جسے نفع اور نقصان ایڈجسٹمنٹ کھاتہ کہتے ہیں۔

## مشق کے لیے سوالات

### مختصر جوابی سوالات

- 1- ساجھا معاہدہ نامہ کی تعریف بیان کیجیے۔
- 2- وضاحت کیجیے کہ ساجھے داری معاہدے کا تحریری ہونا کیوں بہتر خیال کیا جاتا ہے۔
- 3- اُن اشیاء کی فہرست بنائیے جن کو ساجھے داروں کے سرمایہ کھاتوں میں ڈیبٹ یا کریڈٹ کیا جاسکتا ہے جب کہ:
  - (i) سرمایے قائم ہوں
  - (ii) سرمایے متغیر ہوں
- 4- نفع اور نقصان تصرف کھاتہ کیوں تیار کیا جاتا ہے؟
- 5- ایسے دو حالات بتائیے جن کے تحت ساجھے داروں کے قائم سرمایے میں تبدیلی ہو سکتی ہے۔
- 6- اگر ایک مقررہ رقم ہر سہ ماہی کے پہلے دن نکالی جائے تو ایسی صورت میں نکالی گئی کل رقم پر کتنی مدت کے لیے سود معلوم کیا جائے گا۔
- 7- ساجھا معاہدہ نامہ کی غیر موجودگی میں، مندرجہ ذیل سے متعلق اصولوں کی وضاحت کیجیے:
  - (i) نفع اور نقصان کی تقسیم
  - (ii) ساجھے دار کے سرمایہ پرسود
  - (iii) ساجھے دار کے ذریعے نکالی گئی رقم پرسود
  - (iv) ساجھے دار کے قرض پرسود
  - (v) ساجھے دار کو تنخواہ

## طویل جوابی سوالات

- 1- ساجھے داری سے کیا مراد ہے؟ اس کی اہم خصوصیات کی وضاحت کیجیے۔
- 2- ساجھا معاہدہ نامہ کی غیر موجودگی میں ساجھا کھاتوں کے لیے موزوں انڈین پارٹنرشپ ایکٹ 1932 کی دفعات کی تشریح کیجیے۔
- 3- ساجھے داری معاہدہ کا تحریری ہونا کیوں بہتر خیال کیا جاتا ہے؟ وضاحت کیجیے۔
- 4- بیان کیجیے کہ مختلف صورتوں میں نکالی گئی رقم پر سود کا حساب کیسے لگایا جائے گا؟
- 5- ساجھے دار کو دی گئی منافع کی ضمانت پر نوٹ لکھیے۔
- 6- موجودہ ساجھے داروں کے درمیان نفع نقصان تناسب میں تبدیلی کے بارے میں آپ کا طرز عمل کیا ہوگا؟ فرضی اعداد و شمار کی مدد سے اپنے جواب کی تشریح کیجیے۔

## عددی سوالات (Numerical Questions)

- 1- ترپاٹھی اور چوہان ایک فرم میں ساجھے دار ہیں اور نفع اور نقصان کو 3:2 کے تناسب میں بانٹتے ہیں 1 اپریل 2019 کو ان کے سرمایے 60,000 روپے اور 40,000 روپے تھے۔ سال کے دوران انھوں نے 30,000 روپے کا منافع کمایا۔ ساجھا معاہدہ نامہ کے مطابق دونوں ساجھے دار 1,000 روپے ماہانہ تنخواہ اور 5% سالانہ سرمایہ پر سود کے مستحق ہیں۔ ان کے ذریعے نکالی گئی رقم پر 5% سالانہ سود چارج ہونا ہے۔ مدت سے قطع نظر، ترپاٹھی کا نکالی گئی رقم پر سود 12,000 روپے اور چوہان کا 8,000 روپے ہے۔ ساجھے دار کے سرمایہ / چالوکھاتے تیار کیجیے جب کہ ان کے سرمائے قائم ہیں۔  
(جواب: ترپاٹھی کے چالوکھاتہ کا بیلنس 3,600 روپے اور چوہان کے چالوکھاتہ کا بیلنس 6,400 روپے، ترپاٹھی کا سرمایہ 60,000، چوہان کا سرمایہ 40,000 روپے ہے)
- 2- انوبھا اور کاہل ایک فرم میں ساجھے دار ہیں اور ان کا نفع نقصان تقسیم کرنے کا تناسب 2:1 ہے۔ ان کے سرمایے 90,000 روپے اور 60,000 روپے تھے۔ سال کے دوران منافع 45,000 کا ہوا۔ ساجھا معاہدہ نامہ کے مطابق انوبھا کو 700 ماہانہ اور کاہل کو 500 روپے ماہانہ تنخواہ دی جائے گی۔ سرمایہ پر 5% سالانہ کی شرح سے سود دیا جائے گا۔ سال کے دوران انوبھا کے ذریعے کاروبار سے نکالی گئی رقم 8,500 روپے تھی اور کاہل کے ذریعے نکالی گئی رقم 6,500 روپے تھی۔

نکالی گئی رقوم پر 5% سالانہ کی شرح سے سود چارج کیا جانا ہے۔ یہ فرض کر کے کہ سرمایہ کھاتہ متغیر ہے، ساجھے داروں کے سرمائے کھاتے تیار کیجیے۔

(جواب: انوبھا کے سرمایہ کھاتے کا بیلنس 1,09,860 روپیے، کا جل کے سرمایہ کھاتے کا بیلنس 70,140 روپیے)

3۔ ہرشد اور دھیمن 1 اپریل 2019 سے ساجھا کاروبار میں ہیں۔ کوئی ساجھا معاہدہ نامہ نہیں بنایا گیا تھا۔ انھوں نے بالترتیب 4,00,000 روپیے اور 1,00,000 روپیے بطور سرمایہ لگایا تھا۔ اس کے علاوہ، 1 اکتوبر 2019 کو ہرشد نے فرم کو 1,00,000 روپیے کا قرض دیا تھا۔ طویل بیماری کے باعث ہرشد 1 اگست سے لے کر 30 ستمبر 2016 تک کاروباری سرگرمیوں میں حصہ نہیں لے سکا۔ سال آخر 31 مارچ 2020 کو منافع کی رقم 1,80,000 روپیے تھی۔ ہرشد اور دھیمن کے درمیان تنازعات اٹھ کھڑے ہوئے۔

ہرشد کا مطالبہ یہ ہے کہ:

(i) اسے 10% سالانہ کی شرح سے سرمایہ اور قرض پر سود دیا جانا چاہیے۔

(ii) سرمایے کے تناسب میں منافع کی تقسیم ہونی چاہیے۔

دھیمن مطالبہ کرتا ہے کہ:

(i) منافع کی تقسیم مساوی طور پر ہونی چاہیے۔

(ii) ہرشد کی غیر موجودگی میں جتنے عرصے اس نے کاروبار کا انتظام کیا تھا اسے اس کے لیے 2,000 روپیے ماہانہ کے حساب سے معاوضہ ملنا چاہیے۔

(iii) قرض اور سرمایہ پر 6% سالانہ کی شرح سے سود دیا جانا چاہیے۔

آپ کو ہرشد اور دھیمن کے درمیان تنازعات کا پنپا کرنا ہے اور نفع و نقصان تصرف کھاتہ بھی تیار کرنا ہے۔

(جواب: ہرشد کا منافع میں حصہ 88,500 روپیے، دھیمن کا منافع میں حصہ 88,500 روپیے)

4- آکریتی اور بندو نے بغیر کسی ساجھانامہ کے 1 اپریل 2016 کو کپڑا بنانے کا ساجھاداری کا روبر شروع کیا۔ انھوں نے 1 اکتوبر 2019 کو بالترتیب 5,00,000 روپے اور 3,00,000 روپے کا سرمایہ لگایا۔ آکریتی نے سود سے متعلق بغیر کسی معاہدہ کے فرم کو 20,000 روپے کا قرض دیا۔ 31 مارچ 2020 کو ختم ہونے والے سال کے لیے نفع اور نقصان کھاتہ 43,000 روپے کا منافع ظاہر کرتا ہے۔ منافع کی تقسیم اور سود کو لے کر ساجھے داروں میں اتفاق نہ ہو سکا۔ آپ کو نفع و نقصان تصرف کھاتہ تیار کر کے ان کے درمیان منافع تقسیم کرنا ہے اور اپنے حل کے لیے دلیل بھی پیش کرنی ہے۔

(جواب: آکریتی اور بندو کے مساوی منافع کا حصہ 21,200 روپے)

5- راکھی اور شکھا ایک فرم میں ساجھادار ہیں اور ان کے سرمایے بالترتیب 2,00,000 روپے اور 3,00,000 روپے ہیں۔ سال 2016-17 کے لیے فرم کا منافع 23,200 روپے ہے۔ ساجھانامہ کے مطابق، شکھا کو 5,000 روپے ماہانہ تنخواہ کی ادائیگی اور ساجھے داروں کے سرمایہ پر 10% سالانہ سود کی ادائیگی کے بعد منافع کو ساجھے داروں کے سرمایہ کے تناسب میں تقسیم کیا جانا ہے۔ سال کے دوران راکھی نے 7,000 روپے اور شکھا نے 10,000 روپے اپنے ذاتی استعمال کے لیے فرم سے نکالے۔ ساجھے داری معاہدہ کی رو سے تنخواہ اور سرمایہ پر سود منافع سے چارج کئے جاتے ہیں۔ نفع اور نقصان تصرف کھاتہ اور ساجھے داروں کے سرمایہ کھاتے تیار کیجیے۔

(جواب: راکھی کے سرمایہ کھاتہ پر منتقل شدہ نقصان 34,720 روپے اور شکھا کے سرمایہ کھاتہ پر 52,080 روپے)

6- لوکیش اور آزاد ساجھے دار ہیں اور نفع اور نقصان کو 3:2 کے تناسب میں تقسیم کرتے ہیں۔ انھوں نے بالترتیب 50,000 روپے اور 30,000 روپے بطور سرمایہ لگائے ہیں۔ سرمایے پر سود 6% سالانہ کی شرح سے دیا جاتا ہے۔ آزاد کو 2,500 سالانہ تنخواہ دی جانی ہے۔ 2016 کے دوران، سرمایے پر سود کے حساب سے قبل لیکن آزاد کی تنخواہ کو چارج کرنے کے بعد منافع کی رقم 12,500 روپے تھی۔ منیجر کے کمیشن کے ضمن میں منافع کے 5% کا محفوظ (Provision) بنایا جاتا ہے۔ نفع اور نقصان تصرف کھاتہ اور ساجھے داروں کے سرمایہ کھاتوں کو تیار کیجیے۔

(جواب: لوکیش کے سرمایہ کھاتہ پر منتقل شدہ منافع 4,170 روپے اور آزاد کے سرمایہ کھاتہ پر 2,780 روپے)

7- منیش اور گریش کے درمیان ساجھے داری معاہدے کی رو سے:

(i) منافعوں کی تقسیم مساوی طور پر ہوگی۔

(ii) منیش کو 400 روپے ماہانہ تنخواہ کی اجازت ہوگی۔

(iii) گریٹس جو کہ شعبہ فروخت کا انتظام سنبھالتا ہے ہمیشہ کو تنخواہ دیے جانے کے بعد بچے خالص منافع (Net Profit) کے 10% کے برابر کمیشن کا مستحق ہوگا۔

(iv) ساجھے داروں کے قائم سرمایے پر 7% سود دیا جائے گا۔

(v) ساجھے داروں کے ذریعے نکالی گئی رقم پر 5% سالانہ سود چارج کیا جائے گا۔

(vi) منیش اور گریٹس کے قائم سرمایے 1,00,000 روپیے اور 80,000 روپیے ہیں۔ انھوں نے بالترتیب 16,000 روپیے اور 14,000 روپیے کی رقم کا روبار سے نکالی ہیں۔ 31 مارچ 2019 کو ختم ہونے والے سال کے لیے خالص منافع کی رقم 40,000 روپیے تھی۔

فرم کا نفع و نقصان تصرف کھاتہ تیار کیجیے۔

(جواب: منیش اور گریٹس کے سرمایہ کھاتہ میں 10,290 روپیے کا منافع منتقل ہوگا)

8۔ رام، راج اور جارج ساجھے دار ہیں اور 5:3:2 کے تناسب میں نفع اور نقصان تقسیم کرتے ہیں۔ ساجھا معاہدہ نامہ کے مطابق، جارج کو کم از کم 10,000 روپیے کی رقم منافع میں اس کے حصے کے طور پر ہر سال ملے گی۔ سال 2013 کے لیے خالص منافع 40,000 روپیے تھا۔ نفع اور نقصان تصرف کھاتہ تیار کیجیے۔

(جواب: رام کے سرمایہ کھاتہ میں منتقل شدہ منافع 18,750 روپیے، راج کے سرمایہ کھاتہ میں 11,250 روپیے اور جارج کے سرمایہ کھاتہ میں 10,000 روپیے)

9۔ امان، بیتا اور سریش ایک فرم میں ساجھے دار ہیں ان کا نفع اور نقصان تناسب 1:2:2 ہے۔ سریش کو ہر سال کم از کم 10,000 روپیے بطور منافع ملنے کی ضمانت دی گئی ہے۔ اس مد میں کوئی بھی خسارہ بیتا کے ذریعے پورا کیا جائے گا 31 مارچ 2019 اور 31 مارچ 2017 کو ختم ہونے والے دو سالوں کا منافع بالترتیب 40,000 روپیے اور 60,000 روپیے ہوا تھا۔ دو سالوں کے لیے نفع اور نقصان کھاتہ تیار کیجیے۔

(جواب: سال 2019 کے لیے، امان کے سرمایہ کھاتہ میں منتقل شدہ 16,000 روپیے، بیتا کے سرمایہ کھاتہ میں 14,000 روپیے، سریش کے سرمایہ کھاتہ میں 10,000 روپیے اور سال 2020 کے لیے، امان کے سرمایہ کھاتہ میں منتقل شدہ منافع 24,000 روپیے، بیتا کے سرمایہ کھاتہ میں 24,000 روپیے اور سریش کے سرمایہ کھاتہ میں 12,000 روپیے)

10۔ سہی اور سونو ایک فرم میں سا جھے دار ہیں اور 3:1 کے تناسب میں نفع اور نقصان کو تقسیم کرتے ہیں۔ 31 مارچ 2020 کو ختم ہونے والے سال کے لئے فرم کا نفع اور نقصان کھاتہ 1,50,000 روپے کا خالص منافع ظاہر کرتا ہے۔ مندرجہ ذیل معلومات کو مد نظر رکھتے ہوئے نفع اور نقصان تصرف کا کھاتہ اور سا جھے دار کا چالوکھاتہ تیار کیجیے:

(i) 1 اپریل 2019 کو سا جھے داروں کا سرمایہ: سہی 30,000 روپے، سونو 60,000 روپے۔

(ii) 1 اپریل 2016 کو چالوکھاتوں کے بیلنس: سہی 30,000 روپے (کریڈٹ)، سونو 15,000 روپے (کریڈٹ)

(iii) سال کے دوران سا جھے داروں کے ذریعے نکالی گئی رقوم: سہی 20,000 روپے، سونو 15,000 روپے

(iv) سرمایہ پرسود 5% سالانہ کی شرح سے دیا جاتا ہے۔

(v) نکالی گئی رقوم پر 6% سالانہ کی شرح سے 6 ماہ کے اوسط پرسود چارج کیا جاتا ہے۔

(vi) سا جھے داروں کی تنخواہیں: سہی 12,000 روپے اور سونو 9,000 روپے۔ سا جھے داروں کے چالوکھاتے بھی ظاہر کیجیے۔

(جواب: سہی کے سرمایہ کھاتے میں منتقل شدہ منافع 94,162 روپے اور سونو کے سرمایہ کھاتے میں 31,388 روپے)

11۔ ارونڈ اور آند: 8:3 کے تناسب میں نفع اور نقصان میں شریک ہیں۔ یکم اپریل 2019 کو ان کے سرمایہ کھاتوں کے بیلنس تھے: ارونڈ 4,40,000 روپے اور آند 2,60,000 روپے قرارداد کے مطابق، شراکت دار ڈرائنگس پرسود 6 فیصد اور سرمایہ پرسود 5 فیصد سالانہ کی در سے سود کے مستحق ہوں گے اور 35,000 روپے سالانہ تنخواہ بھی منظور کی گئی ہے۔ شراکت داروں نے جو روپے بینک سے سال کے دوران نکالے وہ اس طرح تھے۔ ارونڈ نے 40,000 روپے اور آند نے 28,000 روپے۔ فرم کا نفع نقصان کھاتہ 31 مارچ 2020 کو ختم ہونے والے سال پر 32,400 روپے کا خالص نقصان دکھا رہا ہے۔ نفع اور نقصان تصرف کھاتہ تیار کیجیے۔

(جواب: (i) ڈرائنگس پرسود : ارونڈ 12,00 پر؛ آند 840 روپے (ii) نقصان کا شیئر : ارونڈ 22,770 روپے،

آند 7,590 روپے)

12۔ رمیش اور سریش ایک فرم میں سا جھے دار تھے اور نفع و نقصان کو کاروبار میں اپنے ذریعہ لگائے گئے تناسب میں بانٹتے تھے جو کہ بالترتیب 80,000 روپے اور 60,000 روپے تھا۔ فرم نے 1 اپریل 2016 کو کاروبار شروع کیا۔ سا جھے داری معاہدے کے مطابق، سرمائے اور نکالی گئی رقوم پر بالترتیب 12% اور 10% سالانہ کی شرح سے سود لگاتا ہے۔ رمیش اور سریش کو بالترتیب 2,000 روپے اور 3,000 روپے ماہانہ کی تنخواہ ملے گی۔

31 مارچ 2017 کو ختم ہونے والے سال کے لیے مندرجہ بالا ایڈجسٹ منٹ کرنے سے قبل منافع 1,00,300 روپے

تھا۔ رمیش اور سریش نے بالترتیب 40,000 روپے اور 50,000 روپے کی رقوم کاروبار سے نکالی تھیں۔ رمیش کے ذریعہ

نکالی گئی رقم پر سود 2,000 روپے اور سریش کے ذریعے نکالی گئی رقم پر سود 2,500 روپے تھا۔ یہ فرض کر کے کہ ان کے سرمایہ متغیر ہیں نفع اور نقصان تصرف کھاتہ تیار کیجیے۔

(جواب: زمیش کے سرمایہ کھاتہ میں منتقل شدہ منافع 16,000 روپے اور سریش کے سرمایہ کھاتہ میں 12,000 روپے)

13۔ سوکیش اور ونیتا ایک فرم میں ساجھے دار تھیں۔ ان کے ساجھا داری معاہدے کے مطابق:

(i) سوکیش اور ونیتا منافع کو 3:2 کے تناسب میں تقسیم کریں گے۔

(ii) سرمایہ پر 5% سود دیا جائے گا۔

(iii) ونیتا کو 600 روپے ماہانہ تنخواہ ملے گی۔

31 دسمبر 2017 کو فرم کی کتابوں سے مندرجہ ذیل بیلنس لیے گئے۔

| ونیتا (روپے)  | سوکیش (روپے)  |               |
|---------------|---------------|---------------|
| 40,000        | 40,000        | سرمایہ کھاتے  |
| 2,800 (کریڈٹ) | 7,200 (کریڈٹ) | چالو کھاتے    |
| 8,150         | 10,850        | نکالی گئی رقم |

سرمایہ پر سود کو چارج کرنے سے قبل اور سوکیش کی تنخواہ کو چارج کرنے کے بعد سال کا خالص منافع 9,500 روپے تھا۔ ساجھے داروں کے چالو کھاتے اور نفع اور نقصان تصرف کھاتہ تیار کیجیے۔

(جواب: سوکیش کے سرمایہ کھاتہ میں منتقل شدہ منافع 3,300 روپے اور ونیتا کے سرمایہ کھاتہ میں 2,200 روپے)

14۔ راہل، روہت اور کرن نے 1 اپریل 2019 کو بالترتیب 20,00,000 روپے، 18,00,000 روپے اور 16,00,000 روپے کے سرمائے سے ساجھا کاروبار شروع کیا۔ مارچ 2020 کو ختم ہونے والے سال کے منافع کی رقم 1,35,000 روپے تھی

اور اس سال راہل نے 50,000 روپے، روہت نے 50,000 روپے اور کرن نے 40,000 روپے کی رقم کاروبار سے نکالیں۔ ساجھے داروں کے درمیان 3:2:1 کے تناسب میں منافع تقسیم کیا جانا ہے۔ 5% سالانہ کی شرح سے سرمایے پر سود

معلوم کیجیے۔

(جواب: راہل 1,00,000 روپے، روہت 90,000 روپے، کرن 80,000 روپے)

15- سن فلا اور پینک روز نے 1 اپریل 2019 کو بالترتیب 2,50,000 روپیے اور 1,50,000 روپیے کے سرمائے سے ساجھا کاروبار شروع کیا۔ 1 اکتوبر 2016 کو انھوں نے فیصلہ کیا کہ ان میں سے ہر ایک کا سرمایہ 2,00,000 روپیے ہونا چاہیے۔ نقد رقم کو کاروبار میں لگا کر یا نکال کر سرمایوں میں ضروری ایڈجسٹ منٹ کیے گئے۔ سرمایے پر 10% سالانہ کی شرح سے سود دیا جاتا ہے، 31 مارچ 2020 کو سرمایہ پر سود کی رقم معلوم کیجیے۔

(جواب: سن فلا اور کے سرمایہ پر مجموعی سود 22,500 روپیے اور پینک روز کے سرمایہ پر 17,500 روپیے)

16- 31 مارچ 2020 کو کھاتوں کو بند کرنے کے بعد فرم کی کتابوں میں ماؤنٹین، ہل اور روک کے سرمائے بالترتیب 4,00,000 روپیے، 3,00,000 روپیے اور 2,00,000 روپیے تھے۔ اسی اثنا میں یہ معلوم ہوا کہ سرمایہ پر 10% سالانہ کی شرح سے سود نہیں دیا گیا ہے۔ سال کے دوران ہونے والے منافع کی رقم 1,50,000 روپیے تھی۔ ماؤنٹین نے 20,000 روپیے کاروبار سے نکالے تھے جب کہ ہل نے 15,000 روپیے اور روک نے 10,000 روپیے نکالے تھے۔ سرمایے پر سود معلوم کیجیے۔

(جواب: سرمایے پر سود: ماؤنٹین 37,000 روپیے، ہل 26,500 روپیے، روک 16,000 روپیے)

17- 31 مارچ 2020 کو نیل کانت اور مہادیو کی بیلنس شیٹ حسب ذیل تھی۔

### 31 مارچ 2020 کو بیلنس شیٹ

| رقم<br>(روپیے)   | اثاثہ       | رقم<br>(روپیے)   | دین داریاں             |
|------------------|-------------|------------------|------------------------|
| 30,00,000        | متفرق اثاثے | 10,00,000        | نیل کانت کا سرمایہ     |
|                  |             | 10,00,000        | مہادیو کا سرمایہ       |
|                  |             | 1,00,000         | نیل کانت کا چالو کھاتہ |
|                  |             | 1,00,000         | مہادیو کا چالو کھاتہ   |
|                  |             | 8,00,000         | نفع و نقصان تصرف کھاتہ |
|                  |             |                  | (مارچ 2017)            |
| <b>30,00,000</b> |             | <b>30,00,000</b> |                        |

سال کے دوران مہادیونے 30,000 روپیے کی رقم کاروبار سے نکالی۔ 17-2016 کے دوران 10,00,000 روپیے منافع ہوا۔ 31 مارچ 2020 کو ختم ہونے والے سال کے لیے 5% سالانہ کی شرح سے سرمایے پر سود معلوم کیجیے۔

(جواب: نیل کانت کے سرمایہ پر سود 50,000 روپیے اور مہادیو کے سرمایہ پر سود 50,000 روپیے)

18۔ رشی ایک فرم میں ساجھے دار ہے۔ 31 مارچ 2020 کو ختم ہونے والے سال کے دوران اس نے حسب ذیل رقم کاروبار میں سے نکالیں :

|                |              |
|----------------|--------------|
| 1 مئی 2019     | 12,000 روپیے |
| 31 جولائی 2019 | 6,000 روپیے  |
| 30 ستمبر 2019  | 9,000 روپیے  |
| 30 نومبر 2019  | 12,000 روپیے |
| 1 جنوری 2020   | 8,000 روپیے  |
| 31 مارچ 2020   | 7,000 روپیے  |

نکالی گئی رقم پر 9% سالانہ کی شرح سے سود چارج کیا جانا ہے۔ نکالی گئی رقم پر سود معلوم کیجیے۔

(جواب: نکالی گئی رقم پر سود 2,295 روپیے)

19۔ مولیٰ اور گولو کے سرمایہ کھاتے 1 اپریل 2019 کو 40,000 روپیے اور 20,000 روپیے کے بیلنس دکھاتے ہیں۔ وہ 3:2 کے تناسب میں منافع تقسیم کرتے ہیں۔ سرمایہ پر 10% سالانہ کی شرح سے سود دیا جائے گا اور نکالی گئی رقم پر 12% سالانہ کی شرح سے سود چارج کیا جائے گا۔ 1 اگست 2016 کو گولو نے فرم کو 10,000 روپیے کا قرض دیا تھا۔ سال کے دوران، مولیٰ نے ہر ماہ کے شروع میں 1,000 روپیے ماہانہ کے حساب سے کاروبار سے رقم نکالی جب کہ گولو نے ہر ماہ کے آخر میں 1,000 روپیے ماہانہ کے حساب سے کاروبار سے رقم نکالی۔ مندرجہ بالا ایڈجسٹ منٹ سے قبل سال کا منافع 20,950 روپیے تھا۔ نکالی گئی رقم پر سود معلوم کیجیے اور ساجھے داروں کے سرمایہ کھاتے نیز منافع کی تقسیم کو دکھائیے۔

(جواب: نکالی گئی رقم پر سود: مولیٰ 780 روپیے، گولو 660 روپیے۔ منافع: مولیٰ 9,594 روپیے، گولو 6,396 روپیے)

20۔ راکیش اور روہن ساجھے دار ہیں اور بالترتیب 40,000 روپیے اور 30,000 روپیے کے سرمائے کے ساتھ 3:2 کے تناسب میں نفع اور نقصان کو تقسیم کرتے ہیں۔ انھوں نے اپنے ذاتی استعمال کے لیے مندرجہ ذیل رقم کاروبار سے نکالیں۔

| راکیش | ماہ                | روپیے |
|-------|--------------------|-------|
|       | 31 مئی 2019        | 600   |
|       | 30 جون 2019        | 500   |
|       | 31 اگست 2019       | 1,000 |
|       | 1 نومبر 2019       | 400   |
|       | 31 دسمبر 2019      | 1,500 |
|       | 31 جنوری 2020      | 300   |
|       | 1 مارچ 2020        | 700   |
| روپن  | ہر ماہ کے شروع میں | 400   |

نکالی گئی رقوم پر 6% سالانہ کی شرح سے سود چارج کیا جاتا ہے۔ یہ مان کر کہ کتابیں ہر سال 31 مارچ 2014 کو بند کی جاتی ہیں۔ نکالی گئی رقوم پر سود معلوم کیجیے۔

(جواب: راکیش کے ذریعہ نکالی گئی رقوم پر سود 126.50 روپیے، روپن کے ذریعہ نکالی گئی رقوم پر سود 156 روپیے (تقریباً) 21۔ ہمانشو ہر ماہ کے آخر میں 2,500 روپیے فرم سے نکالتا ہے۔ ساجھا معاہدہ نامہ کے مطابق نکالی گئی رقوم پر 12% سالانہ کی شرح سے سود چارج کیا جاتا ہے۔ 31 مارچ 2017 کو ختم ہونے والے سال کے لیے ہمانشو کے ذریعہ نکالی گئی رقوم پر سود معلوم کیجیے۔

(جواب: نکالی گئی رقوم پر سود 1,650 روپیے)

22۔ بہرام ایک فرم میں ساجھے دار ہے۔ اس نے ہر ماہ کے شروع میں 12 مہینے تک 3,000 روپیے فرم سے نکالے۔ فرم کی کتابیں ہر سال 31 مارچ کو بند ہوتی ہیں۔ نکالی گئی رقوم پر سود معلوم کیجیے اگر سود کی شرح 10% سالانہ ہو۔

(جواب: نکالی گئی رقوم پر سود 1,950 روپیے)

23۔ راج اور نیرج ایک فرم میں ساجھے دار ہیں۔ 1 اپریل 2017 کو ان کے سرمایے بالترتیب 2,50,000 روپیے اور 1,50,000 روپیے تھے۔ وہ منافع کو مساوی طور پر تقسیم کرتے ہیں۔ 1 جولائی 2017 کو انھوں نے فیصلہ کیا کہ ان میں سے ہر ایک کا سرمایہ 1,00,000 روپیے ہونا چاہیے۔ ساجھے داروں کے ذریعہ نقد رقم لگا کر یا نکال کر سرمایے میں ضروری ایڈجسٹمنٹ کیے گئے۔ سرمایے پر 8% سالانہ کی شرح سے سود دیا جاتا ہے۔ سال کے آخر 31 مارچ 2018 کو دونوں ساجھے داروں کے سرمایے پر سود معلوم کیجیے۔

(جواب: راج 11,000 روپے اور نیرج 9,000 روپیے)

24- امت اور بھولا ایک کمپنی میں ساجھے دار ہیں۔ ان کے نفع کا تناسب 3:2 ہے۔ ان کی ساجھے داری معاہدہ کے مطابق ان کی نکالی گئی رقوم پر سود کی شرح 10% سالانہ ہوگی۔ انہوں نے 2017 کے دوران بالترتیب 24,000 اور 16,000 کی رقوم نکالی۔ نکالی گئی رقوم پر سود کا حساب اس مفروضہ پر لگایا گیا ہے کہ یہ رقوم پورے سال کے دوران برابری سے نکالی گئی ہے۔ (جواب: امت کی نکالی گئی رقوم پر سود 1,200 روپے اور بھولا پر 800 روپے ہے)

25- ہریش ایک فرم میں ساجھے دار ہے۔ اس نے سال 2017 کے دوران مندرجہ ذیل رقوم کاروبار سے نکالیں:

| روپیے  |               |
|--------|---------------|
| 4,000  | 1 مئی 2019    |
| 12,000 | 1 اگست 2019   |
| 4,000  | 30 ستمبر 2019 |
| 12,000 | 31 دسمبر 2019 |
| 4,000  | 31 مارچ 2020  |

نکالی گئی رقوم پر  $7\frac{1}{2}$  سالانہ کی شرح سے سود چارج کیا جانا ہے۔ 31 مارچ 2020 کو ختم ہونے والے سال کے لیے ہریش کے ذریعے نکالی گئی رقوم پر چارج کئے جانے والے سود کی رقوم کو معلوم کیجیے۔

(جواب: نکالی گئی رقوم پر سود 1,800 روپے)

26- مینن اور تھامس ایک فرم میں ساجھے دار ہیں۔ وہ مساوی طور پر منافع کو تقسیم کرتے ہیں۔ ان میں سے ہر ایک نے 2,000 روپیے کی ماہانہ رقم کاروبار سے نکالی ہے۔ نکالی گئی رقوم پر 10% سالانہ کی شرح سے سود چارج کیا جانا ہے۔ مندرجہ ذیل صورتوں میں سال 2017 کے لیے مینن کے ذریعے نکالی گئی رقوم پر سود معلوم کیجیے:

(i) رقوم ہر ماہ کے شروع میں نکالی گئی ہیں۔

(ii) رقوم ہر ماہ کے درمیان میں نکالی گئی ہیں۔

(iii) رقوم ہر ماہ کے آخر میں نکالی گئی ہیں۔

(جواب: نکالی گئی رقوم پر سود (i) 1,300 روپیے (ii) 1,200 روپیے (iii) 1,100 روپیے)

27- 31 مارچ 2017 کو کھاتے کی کتابیں بند ہونے کے بعد، رام، شیاام اور موہن کے سرمایہ کھاتوں نے بالترتیب 24,000، 18,000، اور 12,000 روپیے کے بیلنس دکھائے۔ بعد میں پتا چلا کہ سرمایہ پر 5% سالانہ کی شرح سے سود دینا یاد نہیں رہا۔ 31 مارچ 2017 کو ختم ہونے والے سال میں منافع کی رقوم 36,000 روپیے تھی اور رام نے کاروبار سے 3,600 روپیے کی رقوم نکالی تھی جب کہ شیاام نے 4,500 روپیے اور موہن نے 2,700 روپیے کی رقوم کاروبار سے نکالی تھی۔ رام، شیاام اور موہن کا نفع نقصان تقسیم کرنے کا تناسب 3:2:1 ہے۔ سرمایہ پر سود معلوم کیجیے۔

(جواب: رام کے سرمائے پر سود 480 روپیے، شیاام کے سرمایہ پر سود 525 روپیے اور موہن کے سرمائے پر سود 435 روپیے)

28۔ امت، سمت اور سمیکشا سا جھے دار ہیں اور منافع کو 3:2:1 کے تناسب میں تقسیم کرتے ہیں۔ سمیکشا کو کم از کم 8,000 روپے، بطور منافع میں حصہ کی ضمانت کے طور پر امت اروسمت کے ذریعے دیے گئے۔ 31 مارچ 2017 کے اختتام پر منافع 36,000 روپے تھا۔ نفع و نقصان تصرف کھاتہ تیار کر کے سا جھے داروں کے مابین منافع کی تقسیم کیجیے۔

(جواب: امت کو منافع 16,800 روپے، سمت کو 11,200 روپے، سمیکشا کو 8,000 روپے)

29۔ پنکی، دپتی اور کا کو سا جھے دار ہیں اور منافع کو 5:4:1 کے تناسب میں تقسیم کرتے ہیں۔ کا کو کو یہ ضمانت دی گئی کہ کسی بھی سال منافع میں اس کا حصہ 5,000 روپے سے کم نہ ہوگا۔ اگر کوئی خسارہ اس ضمن میں ہوتا ہے تو اسے پنکی اور دپتی مساوی طور پر برداشت کریں گی۔ اس سال منافع کی رقم 40,000 روپے تھی۔ منافع کی تقسیم کو دکھانے کے لیے فرم کی کتابوں میں ضروری روزنامہ اندراجات کیجیے۔

(جواب: پنکی اور دپتی ہر ایک کے ذریعہ برداشت کیا جانے والا خسارہ 500 روپے)

30۔ ابھے، سدھارتھ اور کم ایک فرم میں سا جھے دار ہیں اور منافع کو 5:3:2 کے تناسب میں تقسیم کرتے ہیں۔ کم کو منافع میں حصے کے طور پر کم از کم 10,000 روپے ملنے کی ضمانت دی گئی ہے۔ اس ضمن میں آنے والا کوئی بھی خسارہ سدھارتھ کے ذریعے برداشت کیا جائے گا۔ 31 مارچ 2016 اور 2017 کو ختم ہونے والے سال میں منافع بالترتیب 40,000 روپے اور 60,000 روپے تھا۔ نفع و نقصان تصرف کھاتہ تیار کیجیے۔

(جواب: سال 2016۔ ابھے 20,000 روپے، سدھارتھ 10,000 روپے، کم 10,000 روپے، سال 2017۔

ابھے 30,000 روپے، سدھارتھ 18,000 روپے، کم 12,000 روپے)

31۔ رادھا، میری اور فاطمہ سا جھے دار ہیں اور 5:4:1 کے تناسب میں منافع کو تقسیم کرتے ہیں۔ فاطمہ کو یہ ضمانت دی گئی کہ اسے اس کے منافع میں حصہ کے طور پر کسی بھی سال 5,000 روپے سے کم نہیں ملیں گے۔ 31 مارچ 2020 کو ختم ہونے والے سال منافع کی رقم 35,000 روپے تھی۔ فاطمہ کو دی گئی منافع کی ضمانت شدہ رقم میں اگر کوئی کمی ہوتی ہے تو اسے رادھا اور میری 3:2 کے تناسب میں برداشت کریں گی۔ سا جھے داروں کے درمیان منافع کی تقسیم کو دکھانے کے لیے ضروری روزنامہ اندراجات درج کیجیے۔

(جواب: برداشت کیا جانے والا خسارہ: رادھا 900 روپے اور میری 600 روپے)

32۔ ایکس، وائی اور زیڈ ساجھے دار ہیں اور نفع اور نقصان کو 1:2:3 کے تناسب میں تقسیم کرتے ہیں۔ زیڈ کا منافع میں ایکس اور وائی کے ذریعے ضمانت شدہ حصہ کم از کم 8,000 روپے ہے۔ 31 مارچ 2020 کو ختم ہونے والے سال میں خالص منافع 30,000 روپے تھا۔ ہر ایک ساجھے دار کو واجب الادا رقم کی نشاندہی کرنے کے لیے نفع اور نقصان تصرف کھاتہ تیار کیجیے۔

(جواب: منافع: ایکس کو 13,200 روپے، وائی کو 8,800 روپے، زیڈ کو 8,000 روپے)

33۔ ارون، بانی اور چنٹو ایک فرم میں ساجھے دار ہیں اور 1:2:2 کے تناسب میں منافع کو تقسیم کرتے ہیں۔ ساجھے داری معاہدے کے مطابق، فرم کے منافع سے قطع نظر، چنٹو کو کم از کم 60,000 روپے دیے جانے ہیں۔ اس ضمن میں اگر کوئی خسارہ ہوتا ہے تو اسے ارون کے ذریعے برداشت کیا جائے گا۔ ساجھے داروں کے درمیان منافع کی تقسیم کو دکھانے کے لیے نفع اور نقصان تصرف کھاتہ تیار کیجیے۔ اگر سال 2015 کو منافع (i) 2,50,000 ہو (ii) 3,60,000 ہو۔

(جواب: (i) ارون کو منافع 90,000 روپے، بانی کو 1,00,000 روپے اور چنٹو کو 60,000 روپے

(ii) ارون کو منافع 1,44,000 روپے، بانی کو 1,44,000 روپے اور چنٹو کو 72,000 روپے)

34۔ اشوک، برجیش اور چینا ساجھے دار ہیں اور 1:2:2 کے تناسب میں منافع کو تقسیم کرتے ہیں۔ اشوک اور برجیش نے چینا کو ضمانت دی کہ اس کا منافع ہر سال 20,000 روپے ہوگا۔ 31 مارچ 2017 کو ختم ہونے والے سال میں منافع کی رقم 70,000 روپے تھی۔ نفع اور نقصان تصرف کھاتہ تیار کیجیے۔

(جواب: منافع اشوک کو 25,000 روپے، برجیش کو 25,000 روپے اور چینا کو 20,000 روپے)

35۔ رام، موہن اور سوہن بالترتیب 5,00,000 روپے، 2,50,000 روپے اور 2,00,000 روپے کے سرمایے کے ساتھ ساجھے دار ہیں۔ 10% سالانہ کی شرح سے سرمایہ پر سود دیئے جانے کے بعد منافع حسب ذیل طرح سے تقسیم ہوگا۔ رام  $\frac{1}{2}$ ، موہن  $\frac{1}{3}$  اور سوہن  $\frac{1}{6}$ ۔ رام اور موہن نے سوہن کو ضمانت دی ہے کہ اس کا منافع کسی بھی سال 25,000 روپے سے کم نہیں ہوگا۔ سرمایہ پر سود چارج کرنے سے قبل سال 31 مارچ 2017 کے اختتام پر خالص منافع 2,00,000 روپے ہوا۔ نفع و نقصان تصرف کھاتہ تیار کر کے منافع کی تقسیم دکھائیے۔

(جواب: رام کو منافع 48,000 روپے، موہن کو 32,000 روپے اور سوہن کو 25,000 روپے)

36۔ امت، بیتا اور سونا نے ایک سا جھے داری فرم کی تشکیل کی۔ حسب ذیل شرائط کو مد نظر رکھتے ہوئے منافع کی تقسیم کا تناسب 3:2:1 رکھا گیا۔

(i) سونا کا منافع میں ضمانت شدہ حصہ کسی بھی سال 15,000 روپے سے کم نہیں ہوگا۔

(ii) بیتا یہ ضمانت دیتی ہے کہ فرم کے لیے اس کے ذریعے کمائی گئی کل رقم گذشتہ پانچ سالوں کی اس میں اوسط کل کمائی کے برابر ہوگی جب کہ وہ کاروبار کو اکیلے چلا رہی تھی (یہ کمائی 25,000 روپے ہے) 31 مارچ 2017 کو ختم ہونے والے سال میں خالص منافع 75,000 روپے ہے۔ فرم کے لیے بیتا کے ذریعے کمائی گئی کل رقم 16,000 روپے تھی۔ نفع اور نقصان تصرف کھاتہ تیار کیجیے۔

(جواب: سرمایہ کھاتوں پر منتقل شدہ منافع: امت کے 41,400 روپے، بیتا کے 27,600 روپے، اور سونا 15,000 روپے)

37۔ 31 مارچ 2020 کو ختم ہونے والے سال میں Y، X اور Z کا خالص منافع 60,000 روپے تھا۔ اسے ان کے منافع کے تناسب 3:1:1 میں بانٹا گیا۔ اسی اثنا میں یہ پتا چلا کہ درج ذیل لین دین کو کتابوں میں درج نہیں کیا گیا ہے:

(i) 5% سالانہ کی شرح سے سرمایہ پرسود

(ii) Y، X اور Z کے ذریعے بالترتیب نکالی گئی رقوم X 700 روپے، Y 500 روپے اور Z 300 روپے پرسود۔

(iii) سا جھے داری کی تنخواہ: X کی 1,000 روپے، Y کے 1,500 روپے سالانہ

سا جھے داروں کے سرمایے قائم تھے جو کہ اس طرح تھے X کا 1,00,000 روپے، Y کا 80,000 روپے اور Z کا سرمایہ 60,000 روپے۔ ایڈجسٹمنٹ اندراج کو درج کیجیے۔

(جواب: X ڈیبٹ 2,500 روپے، Y کریڈٹ 2,400 روپے اور Z کریڈٹ 100 روپے)

38۔ ہیری، پورٹر اور علی کی فرم، جو کہ 2:2:1 کے تناسب میں منافع تقسیم کرتے ہیں کچھ عرصہ سے قائم ہے۔ علی منافع میں ہیری اور پورٹر کے ساتھ مساوی حصہ چاہتا ہے اور ساتھ ہی وہ ایسی ہی تبدیلی منافع کی تقسیم کے تناسب میں بھی چاہتا ہے۔ ہیری اور پورٹر اس پر متفق ہیں۔ گذشتہ تین برسوں کا منافع حسب ذیل ہے:

(روپے)

22,000 روپے

2014-15

24,000 روپے

2015-16

29,000 روپے

2016-17

ایک واحد روزنامہ اندراج کے ذریعے منافع کا ایڈجسٹمنٹ دکھائیے۔

(جواب: ہیری (ڈیبٹ) 5,000 روپیے، پورٹر (ڈیبٹ) 5,000 روپیے اور علی (کریڈٹ) 10,000 روپیے)

39۔ منو اور سرشٹی ساجھے دار ہیں اور 3:2 کے تناسب میں منافع کو تقسیم کرتے ہیں۔ 31 مارچ 2017 کو فرم کی بیلنس شیٹ مندرجہ ذیل ہے۔

### 31 مارچ 2017 کو بیلنس شیٹ

| رقم (روپیے)   | رقم (روپیے)   | اثاثے          | دین داریاں    |
|---------------|---------------|----------------|---------------|
|               |               | نکالی گئی رقوم | منو کا سرمایہ |
|               |               | منو 4,000      | 30,000        |
| 6,000         | 40,000        | سرشٹی 2,000    | 10,000        |
| 34,000        |               | دوسرے اثاثے    |               |
| <b>40,000</b> | <b>40,000</b> |                |               |

31 مارچ 2017 کو ختم ہونے والے سال میں منافع 5,000 روپیے تھا جو کہ ساجھے داروں کے درمیان اتفاق شدہ تناسب

میں تقسیم کیا گیا۔ لیکن سرمایہ پر 5% سالانہ کی شرح سے اور نکالی گئی رقوم پر 6% سالانہ کی شرح سے سود نہیں دیا گیا تھا۔ 6 ماہ کی

اوسط بنیاد پر نکالی گئی رقوم پر سود کا ایڈجسٹمنٹ اور اس کا اندراج کیجیے۔

(جواب: منو (کریڈٹ) 288 روپیے اور سرشٹی (ڈیبٹ) 288 روپیے)

40۔ 31 مارچ 2017 کو نکالی گئی رقوم، منافع وغیرہ کے ایڈجسٹمنٹ کے بعد ایلوین، منو اور احمد کے سرمایہ کھاتوں کا بیلنس بالترتیب

80,000 روپیے، 60,000 روپیے اور 40,000 روپیے تھا۔ بعد میں پتا چلا کہ سرمایہ پر سود اور نکالی گئی رقوم پر سود نہیں

دیا گیا۔

ساجھے دار 5% سالانہ کی شرح سے سرمایہ پر سود دیے جانے کے مستحق تھے۔ سال کے دوران ایلوین، منو اور احمد نے بالترتیب

20,000 روپیے، 15,000 روپیے اور 9,000 روپیے کی رقمیں کاروبار سے نکالی تھیں۔ نکالی گئی رقوم پر چارج کیا جانے

والا سود اس طرح تھا: ایلوین 500 روپیے، منو 360 روپیے اور احمد 200 روپیے۔ سال کے دوران خالص منافع کی

رقم 1,20,000 روپیے تھی۔ منافع تقسیم کرنے کا تناسب 3:2:1 تھا۔ ضروری ایڈجسٹمنٹ اندراج کیجیے۔

(جواب: ایلوین (ڈیبٹ) 570 روپیے، منو (کریڈٹ) 10 روپیے اور احمد (کریڈٹ) 560 روپیے)

41۔ آزاد اور بنی مساوی سا جھے دار ہیں۔ ان کے قائم سرمایے بالترتیب 40,000 روپیے اور 80,000 روپیے ہیں۔ سال کے لیے کھاتے تیار ہو جانے کے بعد پتہ چلا کہ منافع کی تقسیم سے پہلے سا جھے داروں کے سرمایہ کھاتوں پر 5% سالانہ کی شرح سے سود کریڈٹ نہیں کیا گیا جیسا کہ سا جھا معاہدہ نامہ کی رو سے کیا جانا تھا۔ یہ فیصلہ کیا گیا کہ اگلے سال کے شروع میں ایک ایڈجسٹمنٹ روزنامچہ اندراج کیا جائے گا۔

(جواب: آزاد (ڈیبٹ) 1,000 اور بنی (کریڈٹ) 1,000)

42۔ موہن، وجے اور ائل سا جھے دار ہیں۔ ان کے سرمایہ کھاتوں کا بیلنس بالترتیب 30,000 روپیے، 25,000 روپیے اور 20,000 روپیے ہے۔ سرمایہ کھاتوں کا بیلنس 31 مارچ 2017 کو ختم ہونے والے سال پر ہوئے 24,000 روپیے کے منافع کو سا جھے داروں کے درمیان ان کے منافع کے تناسب میں بانٹ دینے کے بعد آیا ہے۔ سال کے دوران موہن، وجے اور ائل نے بالترتیب 5,000 روپیے، 4,000 روپیے اور 3,000 روپیے کی رقوم کاروبار سے نکالی تھیں۔ بعد ازاں، حسب ذیل بھول چوک کا پتہ چلا:

(a) 10% سالانہ کی شرح سے سرمایہ پرسود چارج نہیں کیا گیا۔

(b) نکالی گئی رقوم پرسود: موہن 250 روپیے، وجے 200 روپیے، ائل 150 روپیے کو کتابوں میں درج نہیں کیا گیا۔

روزنامچہ اندراجات کے ذریعے ضروری اصلاح کیجیے۔

(جواب: ائل کا سرمایہ کھاتہ (ڈیبٹ) 550 روپیے اور موہن کا سرمایہ کھاتہ (کریڈٹ) 550 روپیے)

43۔ انجو، منجو اور ممتا سا جھے دار ہیں جن کا قائم (Fixed) سرمایہ بالترتیب 10,000 روپیے، 8,000 روپیے اور 6,000 روپیے تھا۔ سا جھے داری معاہدہ کے مطابق سرمایہ پرسود کی شرح 5 فی صد سالانہ کا بھی بندوبست تھا۔ مگر پچھلے تین سال سے ان کا کوئی بھی روزنامچہ اندراج نہیں کیا گیا۔ تین سال کے دوران نفع کی تقسیم کا تناسب مندرجہ ذیل ہے۔

| سال  | انجو | منجو | ممتا |
|------|------|------|------|
| 2016 | 4    | 3    | 5    |
| 2017 | 3    | 2    | 1    |
| 2018 | 1    | 1    | 1    |

مندرجہ بالا صورت کے لیے ضروری روزنامچہ اور ایڈجسٹمنٹ تیار کریں۔

(جواب: ممتا (Dr.) 200 روپیے، انجو (Cr.) 100 روپیے اور منجو (Cr.) 100 روپیے)

## آپ کی تفہیم کی جانچ کے لیے جوابی فہرست

اپنی فہم کی جانچ کیجیے-I

- 1- (i) غلط (ii) غلط (iii) درست (iv) غلط
- 2- (i) صحیح (ii) صحیح (iii) صحیح (iv) غلط (v) غلط (vi) غلط

اپنی فہم کی جانچ کیجیے-II

- 1- (i) قرض پر سود 6% سالانہ دیا جائے گا۔
- (ii) سرمایہ پر سود نہیں دیا جائے گا اور نہ ہی نکالی گئی رقم پر سود چارج کیا جائے گا۔
- (iii) ساجھے دار کو تنخواہ اور کمیشن نہیں دیا جائے گا۔
- (iv) منافع کی تقسیم مساوی طور پر ہوگی۔

2- منافع: ریٹا 33,750 روپے، رمن 33,750 روپے

اپنی فہم کی جانچ کیجیے-III

- 1- سرمایہ پر سود، رانی 9,000 روپے، سمن 6,300 روپے
- 2- (a) منافع: پریم 78,750 روپے، کاجل 47,250 روپے
- (b) منافع کوئی نہیں، سرمایہ پر سود: پریم 54,000 روپے، کاجل 72,000 روپے